

निवेश आकर्षित करने हेतु मुख्यमंत्री के नेतृत्व वाले प्रतिनिधिमंडल की जापान यात्रा पूरी

डाइकिन और एन.आई.डी.ई.सी. कॉरपोरेशन के अधिकारियों ने राजस्थान के अफसरों से गंभीर चर्चा की

ओसाका, जापान, 13 सितम्बर। अपनी तीन दिवसीय जापान यात्रा के अंतिम दिन मुख्यमंत्री भजन लाल शर्मा ने ओसाका में आयोजित इन्वेस्टर्स मीट में भाग लिया और जापानी निवेशकों से राजस्थान में अपने मौजूदा व्यवसायों का विस्तार करने और नए उद्यम स्थापित करने का आग्रह किया। इसके अलावा, मुख्यमंत्री के नेतृत्व वाले प्रतिनिधिमंडल ने दो प्रमुख जापानी कंपनियों, डाइकिन और एनआईडीडीसी कॉरपोरेशन के अधिकारियों के साथ भी चर्चा की। इन कंपनियों के, राज्य के नीमराणा जापानी निवेश ज़ोन में पहले से ही उपक्रम हैं।

ओसाका निवेशकों की बैठक में मुख्यमंत्री ने कहा, "मैं जापानी निवेशक समुदाय से राजस्थान में अपना विश्वास बनाए रखने और भारत और जापान के बीच मौजूदा साझेदारी को और मजबूत बनाने का आग्रह करता हूँ।" ओसाका यात्रा के दौरान मुख्यमंत्री के नेतृत्व वाले प्रतिनिधिमंडल ने राजस्थान के नीमराणा जापानी निवेश

■ "पधारो म्हारे देस", मुख्यमंत्री भजनलाल ने जापानी निवेशकों को राजस्थान आने का निमंत्रण दिया।

■ ओसाका में इन्वेस्टर्स मीट के बाद जापान में रह रहे राजस्थानी समुदाय के लोगों ने भी मुख्यमंत्री से मुलाकात की।

क्षेत्र में अवस्थित एक प्रमुख कंपनी डाइकिन इंडस्ट्रीज के वरिष्ठ अधिकारियों से भी मुलाकात की। ओसाका में डाइकिन इंडस्ट्रीज का मुख्य कार्यालय है, जहाँ कंपनी के वरिष्ठ अधिकारियों ने मुख्यमंत्री को अपने बारे में बताया, खासतौर पर

राजस्थान में मौजूद उपक्रम के बारे में और राज्य में कंपनी की विस्तार योजनाओं पर चर्चा की। इसके अलावा, मुख्यमंत्री कंपनी के टैक्निकल इन्वेस्टमेंट सेंटर को देखने भी गए।

ओसाका में इन्वेस्टर्स मीट के बाद मुख्यमंत्री के नेतृत्व वाले प्रतिनिधिमंडल ने एक अन्य जापानी कंपनी एनआईडीडीसी कॉरपोरेशन के प्रतिनिधियों से मुलाकात की और प्रदेश में सरकार द्वारा उठाए जा रहे महत्वपूर्ण व्यापार-अनुकूल परिवर्तनों के बारे में जानकारी दी। एनआईडीडीसी कॉरपोरेशन के अधिकारियों ने राज्य द्वारा व्यावसायिक माहौल को अच्छा बनाने के लिए उठाए जा रहे प्रभावशाली कदमों की सराहना की और आवासन

दिया कि कंपनी की दीर्घकालिक योजनाओं में राजस्थान भी शामिल है। इसके अलावा, ओसाका में अनिवासी राजस्थानी समुदाय (एनआरआर) के लोगों ने भी राजस्थान सरकार के प्रतिनिधिमंडल से (शेष अंतिम पृष्ठ पर)



तीन दिवसीय यात्रा के अंतिम दिन मुख्यमंत्री भजनलाल शर्मा ने ओसाका (जापान) में आयोजित इन्वेस्टर्स मीट को संबोधित किया। मुख्यमंत्री के नेतृत्व वाले प्रतिनिधिमंडल ने जापान की विभिन्न कंपनियों से मुलाकात की और राजस्थान सरकार के प्रतिनिधिमंडल से (शेष अंतिम पृष्ठ पर)

2017 में ई.आर.सी.पी. प्रोजेक्ट की लागत 37,000 करोड़ रु. आंकी गयी थी

मुख्यमंत्री वसुंधरा राजे ने यह लागत स्वीकार कर ली थी क्योंकि जिस प्रोजेक्ट रिपोर्ट के आधार पर यह लागत निकाली गई थी, उसे केन्द्रीय सरकार की सिंचाई क्षेत्र की विशेषज्ञ एजेंसी "वैपकोस" ने तैयार किया था

नेपु मित्तल-

-राष्ट्रदूत दिल्ली ब्यूरो-

नई दिल्ली, 13 सितम्बर। ई.आर.सी.पी. टैंडर की परतों के बीच विभिन्न रोचक और रहस्यात्मक पहलू छुपे हुए हैं, जिन्हें समझना आम आदमी के लिए असंभव है, और इसी तरह अशोक गहलोत ने अपना खेल खेला है। पूर्व मुख्यमंत्री अशोक गहलोत यह सुनिश्चित करने की जल्दी में थे कि ई.आर.सी.पी. टैंडर न केवल एक कार्टेल का हिस्सा हो, बल्कि, यह भी कि इसका काम फेवरेट कंपनी मेधा इंजिनियरिंग को दिया जाए।

सन् 2017 में ई.आर.सी.पी. की लागत लगभग 37,000 करोड़ रु. थी, जब वसुंधरा राजे के कार्यकाल में भारत सरकार की स्पेशलाइज्ड कम्पनी, वैपकोस (डब्ल्यू.ए.पी.सी.ओ.एस.) ने अपनी रिपोर्ट पेश की थी। उसके बाद अर्थात्समेत लागत का एक और राउण्ड आरंभ हुआ।

- पर, गहलोत सरकार के आते ही प्रोजेक्ट को तीन हिस्सों में बांटा गया।
- तीनों पैकेज कितने-कितने बड़े होंगे और कब काम शुरू करेंगे यह बड़ी होशियारी से तय किया गया, जिससे सरकार की चहेती कम्पनी मेधा को ही काम मिले।
- लगभग इसी समय जल-जीवन मिशन के टैंडर भी जारी किये गये और वे भारी विवाद में फंस गये और वर्तमान में इसकी जांच चल रही है।
- बड़ी-बड़ी कम्पनियाँ, जैसे एल एण्ड टी, रामकी इन्फ्रा देखती रह गईं और येन केन प्रकारेण, केवल मेधा को ही टैंडर मिला।
- इतनी बड़ी साजिश, किसने रची, शक की सुई पूर्व मुख्यमंत्री गहलोत पर ही जाती है।

अशोक गहलोत यह दिखाना चाहते थे कि उन्होंने काम शुरू कर दिया था, चाहे छोटे हिस्से में और टुकड़ों-टुकड़ों में ही सही, इसीलिए एक पैकेज बनाया गया। जिस तरह से वित्तीय मुद्दों (शेष अंतिम पृष्ठ पर)

दो वीडियो की अजीबो-गरीब कहानी

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 13 सितम्बर। आज एक वीडियो को लेकर विवाद खड़ा हो गया। इस वीडियो में, "अन्नपूर्णा चैन ऑफ रेस्टोरेन्ट्स" के मालिक को कथित रूप से वित्त मंत्री निर्मला सीतारमण से "माफी मांगते हुए" दिखाया गया है क्योंकि उन्होंने गुड्स एंड सर्विस टैक्स (जी.एस.टी.) को लेकर चिन्ता जताई थी।

भारत की तमिलनाडु इकाई द्वारा शेयर किए गए इस वीडियो में, अन्नपूर्णा के मालिक श्रीनिवासन, सीतारमण से बात करते हुए तथा उनके सामने हाथ जोड़कर खड़े हुए देखे जा सकते हैं। वे कह रहे हैं कि वे किसी भी पार्टी से जुड़े हुए नहीं हैं।

श्रीनिवासन ने कोयम्बटूर में आयोजित एक समारोह में जी.एस.टी. का मुद्दा उठाया था, जिसमें सीतारमण भी मौजूद थीं। उन्होंने कहा था, "समस्या यह है कि जी.एस.टी. हर चीज पर

■ पहले वीडियो में अन्नपूर्णा रेस्टोरेन्ट शृंखला के मालिक वित्त मंत्री निर्मला सीतारमण के समक्ष जी.एस.टी. टैक्स की विडम्बना बखान कर रहे हैं।

■ दूसरी वीडियो में वे निर्मला सीतारमण के सामने हाथ जोड़कर खड़े होकर माफी मांगते दिख रहे हैं।

■ चर्चा है कि रेस्टोरेन्ट शृंखला के मालिक को इतना डराया-धमकाया गया कि उसे हाथ जोड़कर वित्त मंत्री से माफी मांगनी पड़ी और किसी शरारती तत्व ने दोनों वीडियो सोशल मीडिया पर भी रिलीज़ कर दिये और मामला हास्यपूर्ण हो गया तथा राहुल गांधी, डी.एम.के. सांसद कनीमोई भी इस विवाद में कूड़े और वित्त मंत्री को संबोधित करके कहा, आपको तमिलनाडू का इस प्रकार तिरस्कार नहीं कराना चाहिये।

अलग-अलग तरह लागू होती है। उदाहरण के लिए, 'बन' पर कोई जी.एस.टी. नहीं है। लेकिन अगर आप इस पर क्रॉम लगा देते हैं तो जी.एस.टी. 18 प्रतिशत हो जाती है।" उन्होंने कहा

कि इस कारण, ग्राहक, खास तौर से परिवार, बन और क्रॉम अलग-अलग माँगते हैं तथा कहते हैं कि वे बन पर क्रॉम अपने आप लगा लेंगे, क्योंकि ऐसा (शेष अंतिम पृष्ठ पर)

जल जीवन मिशन घोटाले के आरोपी संजय बडाय्या को जमानत नहीं

जयपुर, 13 सितम्बर। ई.डी. मामलों को विशेष अदालत ने जल जीवन मिशन घोटाले से जुड़े मामले में आरोपी संजय बडाय्या को जमानत देने से इनकार कर दिया है। इसके साथ ही

■ अदालत ने कहा कि आरोपी पर पी.एच. ई.डी. के टैंडर में भ्रष्टाचार करने व ठेकेदारों के अपराधिक कार्यों में लिप्त होने का आरोप है, उसे जमानत नहीं दी जा सकती।

अदालत ने आरोपी की ओर से पेश जमानत अर्जी को खारिज कर दिया है। अदालत ने कहा है कि आरोपी पर पी.एच.ई.डी. के टैंडर में हुए भ्रष्टाचार और ठेकेदारों के ओर से किए गए (शेष अंतिम पृष्ठ पर)

आखिरकार केजरीवाल को जमानत मिल ही गई

सुप्रीम कोर्ट ने दिल्ली के मुख्यमंत्री को सशर्त जमानत दी कि वे सी.एम. ऑफिस और सचिवालय नहीं जाएंगे

-जाल खंबाता-

-राष्ट्रदूत दिल्ली ब्यूरो-

नई दिल्ली, 13 सितम्बर। आखिरकार, दिल्ली के मुख्यमंत्री अरविन्द केजरीवाल को "पिंजरे में बंद तोते" को छवि से मुक्ति मिल गई। जहाँ न्यायमूर्ति सूर्यकांत तथा उज्ज्वल भूयान उन्हें जमानत देने के निर्णय पर एकमत थे, वहीं केजरीवाल की गिरफ्तारी को लेकर दोनों के बीच मतभेद था।

अब रद्द की जा चुकी "दिल्ली एक्साइज नीति" के सिलसिले में सैन्ट्रल ब्यूरो ऑफ इन्वेस्टिगेशन (सी.बी.आई.) द्वारा दायर केस में दिल्ली के मुख्यमंत्री अरविन्द केजरीवाल को सर्वोच्च न्यायालय ने शुक्रवार, 13 सितम्बर 2024 को जमानत दे दी। आप प्रमुख अब जेल से बाहर आ सकेंगे, क्योंकि एम्फोर्समेंट डायरेक्टोरेट (ई.डी.) द्वारा दायर मनी लॉन्ड्रिंग केस में उन्हें पहले ही अंतरिम जमानत मिल चुकी है।

■ सुप्रीम कोर्ट ने यह भी कहा कि वे केस से संबंधित किसी भी पक्ष पर कोई सार्वजनिक टिप्पणी नहीं करेंगे।

■ केजरीवाल की पैरवी करते हुए अधिवक्ता अभिषेक मनु सिंघवी ने कहा कि केजरीवाल संवैधानिक पद पर हैं, उनके उड़न छू होने का खतरा नहीं है और वे सबूतों से छेड़छाड़ नहीं कर सकते क्योंकि सारे दस्तावेज सी.बी.आई. के पास हैं।

न्यायमूर्ति सूर्यकांत ने कहा कि दिल्ली के मुख्यमंत्री लम्बे समय से जेल में हैं तथा यह स्थिति उनकी रिहाई को अन्यायपूर्ण तरीके से रोकने के समान है। लेकिन उन्होंने गिरफ्तारी की वैधता का समर्थन करते हुए कहा कि प्रक्रिया संबंधी कोई अनियमितता नहीं हुई थी। इसके विपरीत, न्यायमूर्ति उज्ज्वल भूयान ने केजरीवाल की सी.बी.आई. द्वारा की गई गिरफ्तारी को "अन्यायपूर्ण" बताया।

लेकिन शीर्ष अदालत ने, जमानत में लगाई गई शर्तों के अनुसार, केजरीवाल के मुख्यमंत्री कार्यालय या दिल्ली सचिवालय जाने पर रोक लगा दी है। उन्हें यह आदेश भी दिया गया है कि वे इस केस की मैट्रिक्स पर कोई सार्वजनिक टिप्पणी नहीं करेंगे।

सी.बी.आई. को "देश की मुख्य जाँच एजेंसी" बताया गया है, न्यायमूर्ति भूयान ने कहा कि एजेंसी पूरी तरह सच्ची एवं निष्पक्ष नज़र आनी चाहिये। उन्होंने कहा, "विशेष रूप से लोकतंत्र में, हर प्रयास ऐसा दिखाई देना चाहिये कि गिरफ्तारी स्वैच्छाचरिता एवं निरंकुश

तरीके से नहीं की गई है। सी.बी.आई. को इस तरह काम करना चाहिये कि यह सीधे देखने-सुनने में नहीं आये कि यह "पिंजरे का तोता" है। वस्तुतः यह एक "आजाद तोते" के रूप में नज़र आनी चाहिये। सुनवाई के दौरान वरिष्ठ वकील अभिषेक मनु सिंघवी ने कहा कि केजरीवाल संवैधानिक पद पर हैं, उनके उड़न छू हो जाने का खतरा नहीं है और ना ही सबूतों से छेड़छाड़ का खतरा है क्योंकि सारे सबूत सी.बी.आई. के कब्जे में हैं।

आप प्रमुख अरविन्द केजरीवाल को ई.डी. ने दिल्ली की आबकारी नीति, जो अब रद्द हो चुकी है, से संबंधित मामले में मनी लॉन्ड्रिंग के एक केस में 21 मार्च को गिरफ्तार किया था। इसके बाद 26 जून को सी.बी.आई. ने उन्हें किसी कथित घोटाले में भ्रष्टाचार के आरोप में गिरफ्तार किया था। हालांकि सुप्रीम कोर्ट ने उन्हें मनी लॉन्ड्रिंग केस में 12 जुलाई को (शेष अंतिम पृष्ठ पर)

मोदी ने पहनी गांधी टोपी

-राष्ट्रदूत दिल्ली ब्यूरो-
नई दिल्ली, 13 सितम्बर। प्रधानमंत्री नरेन्द्र मोदी ने खुद को राष्ट्रीय स्वयंसेवक संघ से अलग कर लिया है। हाल ही चीफ जस्टिस ऑफ इंडिया डी.वाय. चंद्रचूड़ के घर गणेश आरती में शामिल होते समय प्रधानमंत्री मोदी ने संघ की काली टोपी छोड़कर गांधी टोपी पहनी थी।

चीफ जस्टिस के बगल में मोदी आरती की थाली लिए हुए देखे गए।

केन्द्र सरकार ने अब पोर्ट ब्लेयर का नाम बदला

नई दिल्ली, 13 सितम्बर (वार्ता)। गुलामी के प्रतीकों से मुक्ति दिलाने की सरकार की मुहिम के तहत गुह मंत्रालय ने पोर्ट ब्लेयर का नाम 'विजयपुरम्' करने का निर्णय लिया है।

केन्द्रीय गृह मंत्री अमित शाह ने शुक्रवार को सोशल मीडिया प्लेटफार्म पर एक पोस्ट में कहा, 'देश को गुलामी के सभी प्रतीकों से मुक्ति दिलाने के प्रधानमंत्री नरेन्द्र मोदी के संकल्प से प्रेरित होकर आज गृह मंत्रालय ने पोर्ट ब्लेयर का नाम 'विजयपुरम्' करने का निर्णय लिया है। 'विजयपुरम्' नाम हमारे स्वाधीनता के संघर्ष और इसमें अंडमान (शेष अंतिम पृष्ठ पर)

आपके खिलाफ कोई साजिश रचेगा, तो मैं आपकी सुरक्षा के लिये खड़ा रहूँगा- पायलट

विश्वनोई समाज ने खेजड़ली मेले में सचिन पायलट का भावपूर्ण परम्परागत स्वागत किया

जोधपुर, 13 सितम्बर (कांस)। अखिल भारतीय कांग्रेस कमेटी के महासचिव सचिन पायलट शुक्रवार को खेजड़ली में आयोजित विश्वनोई समाज के महाकुंभ में पहुंचे। यहां पायलट का विश्वनोई समाज ने परम्परागत तरीके से स्वागत किया।

पायलट ने यहां धर्मसभा को संबोधित करते विश्वनोई समाज के लोगों से कहा कि समाज के विरुद्ध और हित में षडयंत्र और साजिश भी रची जाती हैं, उससे हमें सावधान रहना पड़ेगा। उन्होंने कहा- मैं आपसे आग्रह करूंगा कि हम सभी पढ़ाई, शिक्षा और संस्कारों पर ध्यान दें। नई पीढ़ी हमारी बातों को नहीं सुनेगी, हमारे कर्मों को देखेगी। हम कहें कुछ, और करें कुछ और...इससे कुछ होने वाला नहीं है। हमें अपनी करनी और जीवनशैली से नौजवानों की पीढ़ी को प्रभावित करना है।

हजारों की भीड़ को संबोधित करते

■ पायलट ने कहा, "पर्यावरण, जंगल, जानवर के लिये अपनी जान हथेली पर रखकर केवल विश्वनोई समाज चला है।"

■ उन्होंने कहा, "समय के साथ इंसान को बदलना पड़ा है, पर हमारे अंदर के कुछ संस्कार हमें नई पीढ़ी को देने हैं।"

पायलट ने कहा कि जब समय बदलता है तो इंसान को बदलना पड़ता है, लेकिन समाज को कुछ ऐसी यादें और कुछ ऐसे संस्कार हमारे अंदर हैं, जो नई पीढ़ी को देने हैं। हमारी नई पीढ़ी को शिक्षा स्कूलों और कॉलेज में बहुत मिलती है, आजकल मोबाइल फोन आ गया। और भी बहुत सारी जानकारी भी मिल जाएगी, लेकिन जो त्याग, तपस्या, समर्पण, बलिदान समाज का रहा, उस पर हम सभी को फ़ख़ रहना है।

पायलट ने कहा कि अपने

घरवालों, अपनी मातृभूमि के लिए तो बहुत से लोग शहादत देने को तैयार रहते हैं, लेकिन पर्यावरण, जंगल, जानवरों के लिए अपनी जान हथेली पर रखकर कोई चला है तो वो विश्वनोई समाज ही है।

कांग्रेस महासचिव ने कहा कि समाज के विरुद्ध और हित में षडयंत्र और साजिश भी रची जाती हैं, उससे हमें सावधान रहना पड़ेगा। पायलट ने कहा कि मैं आपको विश्वास दिलाता हूँ, कुर्बानी देने वाले इस काश्तकार और (शेष अंतिम पृष्ठ पर)



जोधपुर में खेजड़ली मेले में शामिल हुये कांग्रेस के राष्ट्रीय महासचिव सचिन पायलट का विश्वनोई समाज ने अपने परम्परागत अंदाज़ में स्वागत किया। पायलट ने मेले में सम्मिलित हजारों लोगों की भीड़ को संबोधित करते हुये कहा, हमें समाज और पर्यावरण की रक्षा करनी होगी, नई पीढ़ी को अपने सिद्धांतों और उसूलों की शिक्षा देनी होगी। उन्होंने कहा कि अपने घरवालों और मातृभूमि के लिए हर कोई शहादत देने के लिए तैयार रहता है लेकिन पर्यावरण, जंगल-जानवर के लिए अपनी जान हथेली पर रखकर कोई चला है तो वह विश्वनोई समाज ही है।

चारागाह भूमि पर अतिक्रमण, तहसीलदार को हाजिर होने के आदेश

जयपुर, 13 सितम्बर। राजस्थान हाईकोर्ट ने दोसा जिले की ग्राम पंचायत लोटवाडा की चारागाह भूमि पर अतिक्रमण से जुड़े एक मामले में बैजूपाडा तहसीलदार को रिपोर्ट पेश नहीं करने पर आगामी सुनवाई पर व्यक्तिगत रूप से हाजिर होने को कहा है। चीफ जस्टिस एम.एम. श्रीवास्तव और जस्टिस आशुतोष कुमार की खंडपीठ ने

■ राजस्थान हाई कोर्ट ने दोसा जिले के ग्राम पंचायत लोटवाडा की चारागाह भूमि पर अतिक्रमण संबंधी रिपोर्ट पेश नहीं करने पर तहसीलदार को व्यक्तिगत रूप से हाजिर होने को कहा है।

यह आदेश कैलाश चंद की जनहित याचिका पर सुनवाई करते हुए दिया अदालत ने कहा है कि भले ही केस से जुड़े सरकारी वकील बदल गए हों, लेकिन अदालत को आदेश की पालना से मतलब है। (शेष अंतिम पृष्ठ पर)

विचार बिन्दु

स्वयं प्रकाशित दीप को भी प्रकाश के लिए तेल और बत्ती का जतन करना पड़ता है, बुद्धिमान भी अपने विकास के लिए निरंतर यत्न करते हैं। कोई भी व्यक्ति अयोग्य नहीं होता केवल उसको उपयुक्त काम में लगाने वाला ही कठिनाई से मिलता है। -शुकनीति

जेन जी पीढ़ी है जालसाजों की आसान शिकार

यह अपने आप में आश्चर्यजनक पर सत्यता भरा निष्कर्ष है कि सामान्य लोगों की तुलना में आज की पीढ़ी ठगी का अधिक शिकार हो रही है। वैश्विक आंकड़ों के अनुसार आम आदमी की तुलना में जेन जी के युवा तीन गुणा अधिक फ्राड के शिकार हो रहे हैं। इसका सबसे बड़ा कारण है सोशियल मीडिया पर सर्वाधिक समय जेन जी की पीढ़ी ही दे रही है। 1996 से 2010 के दौरान जन्म लेने वाले युवाओं को जेन जी के नाम से पुकारा जाने लगा है। दरअसल जेन जी की पीढ़ी और सोशियल मीडिया, इंटरनेट की दुनिया, एंड्रॉयड फोन, एक क्लिक में जानकारी व सुविधाओं की उपलब्धता, वास्तविक गुरु से भी अधिक गुणाल गुरु पर विश्वास, मोबाइल से खरीददारी का लुत्फ, मोबाइल से भ्रुतान की सुविधा और सब्जी की दुकान से पांच रुपए की सब्जी, गली के बेंडर से लेकर बड़ी से बड़ी खरीददारी से लेकर हजारों की खरीददारी की सुविधा और वो भी घर बैठे इसका लुत्फ उठाने की आजादी ने युवा पीढ़ी को अधिक प्रभावित किया है। रही-सही कसर कोरोना के कारण ऑन लाईन पढ़ाई और वर्क फ्राम होम ने पूरी कर दी। इससे लोगों को मोबाइल की लत इस तरह से लग गई कि लोग बिज वाचिंग का शिकार होते जा रहे हैं। यह एक नए तरह का नशा हो गया है और इसमें लोग सोशियल मीडिया से जुड़े किसी भी प्लेटफॉर्म पर आने वाले लुभावने विज्ञापनों सहित विभिन्न प्रकार के ऑफर्स के चक्कर में तत्काल आ जाते हैं। हालात यह हो गए हैं कि आज डिजिटल अरेस्ट जैसी घटनाएं आम होती जा रही हैं और सबसे अधिक मजे की बात यह कि पढ़े-लिखे और समाज में उंचे पदों पर बैठे व सम्मानित लोग ही डिजिटल अरेस्ट के अधिक शिकार हो रहे हैं।

मोबाइल से खरीददारी का आदेश देना नए जमाने का नए तरह का नशा है। इसकी भाषा में बात करें तो यह डिजिटल ड्रग्स है और किसी अन्य नशे से इसका नशा किसी भी तरह से कमतर नहीं है। मेडिकल की भाषा में कहा जाए तो यह एक तरह की वो बीमारी है जिसे मनोचिकित्सक साइकोसोमैटिक डिसऑर्डर कह कर पुकारने लगे हैं। बिज वाचिंग शब्द पहली बार 2003 में चलन में आया पर 2013 में यह अधिक लोकप्रिय हुआ। कोरोना काल में खासतौर से लॉकडाउन के कालखण्ड में बिज वाचिंग और भी अधिक पांव पसारने में सफल रही। देखा जाए तो दूसरे नशों की तरह ही इस तरह की लत व्यक्ति के दिमाग पर सीधा असर करती है। इसके चलते व्यक्ति में

एकाकीपन, चिड़चिड़ापन अनिद्रा, दैनिक व्यवहार में बदलाव यहां तक कि डिप्रेशन के हालात तक होने लगे हैं। जवाहर लाल नेहरू मेडिकल कॉलेज मायागंज अस्पताल के मनोरोग विभाग के विभागाध्यक्ष डॉ. अशोक भगत के अनुसार अब तो सप्ताह में सात से आठ नए मरीज आने लगे हैं। साइकोसोमैटिक डिसऑर्डर के मरीजों की संख्या तेजी से बढ़ने लगी है। खैर यह तो अलग बात हुई पर जिस तरह के जालसाजों के जाल में फंसने का सवाल है जेन जी के युवा अधिक आसानी से लपेटे में आ रहे हैं। इसका बड़ा कारण तीन से चार घंटे तक सोशियल मीडिया पर सक्रिय रहना है। डेलाइट की एक रिपोर्ट की माने तो जेन जी के युवा अन्य की तुलना में तीन गुणा ज्यादा जालसाजों के शिकार इसलिए हो रहे हैं कि आज की पीढ़ी तोल मोल के भाव पर विश्वास ही नहीं करती। आसानी से ऑनलाईन ऑफरों/प्रपोजल्स के जाल में फंस जाती है और किसी भी खरीद या निवेश पर जो अध्ययन किया जाना चाहिए या यों कहे कि जो जानकारीयें जुटाई जानी चाहिए, उनके पास समय ही नहीं होता। यही कारण है कि डिजिटल दुनिया के जालसाज सोशियल मीडिया पर बड़े ही आकर्षक तरीके से अपने प्रस्ताव या अपने उत्पाद को प्रदर्शित करते हैं कि व्यक्ति उसके जाल में फंस जाता है। यहां तक कि साइबर ठगी का शिकार होने के साथ ही साथ कई बार तो अपनी जमा पूंजी से भी हाथ धो बैठता है। ऐसे में आज की युवा पीढ़ी को सोशियल मीडिया पर आ रहे प्रस्तावों पर गंभीरता से सोच-विचार कर ही निर्णय करना चाहिए। कारण साफ है लिंक के बाद लिंक के जाल में हमारी सारी जानकारी ठगों तक आसानी से पहुंच जाती है और हम दूसरी तरह से भी शिकार का कारण बन सकते हैं। इसलिए जेन जी को सोशियल मीडिया के साइड इफेक्ट्स को भी समझना होगा। व्यवहार करने से पहले समझना भी होगा ताकि जालसाजों के जाल से बच सकें और किसी भी अनियं घटना या दुर्घटना का शिकार ना हो सके।

-अतिथि सम्पादक,
डॉ.राजेन्द्र प्रसाद शर्मा
(वरिष्ठ लेखक)

राशिफल शनिवार 14 सितम्बर, 2024

भाद्रपद मास, शुक्ल पक्ष, एकादशी तिथि, शनिवार, विक्रम संवत् 2081, उत्तराषाढा नक्षत्र राशि: 8:33 तक, शोभन योग सायं 6:17 तक, वणिज करण प्रातः 9:36 तक, चन्द्रमा आज मकर राशि में संचार करेगा।

ग्रह स्थिति: सूर्य-सिंह, चन्द्रमा-मकर, मंगल-मिथुन, बुध-सिंह, गुरु-वृष, शुक-कन्या, शनि-कुम्भ, राहु-मीन, केतु-कन्या राशि में।

आज रवियोग रात्रि 8:33 तक है। सर्वाथ सिद्धि योग रात्रि 8:33 से सूर्योदय तक है। भद्रा प्रातः 9:31 से रात्रि 8:42 तक रहेगी। आज पञ्च एकादशी, जलझूलनी और परिवर्तिनी एकादशी व्रत है। आज डोल त्यारय पर्व (जल विहार) है।

श्रेष्ठ चौघड़िया: शुभ 7:47 से 9:19 तक, चर 12:22 से 1:54 तक,

लाभ-अमृत 1:54 से 4:58 तक।

राहूकाल: 9:00 से 10:30 तक। सूर्योदय 6:16, सूर्यास्त 6:28

मेष	सिंह	धनु
व्यावसायिक कार्यों के लिए दिन अच्छा रहेगा। व्यावसायिक कार्यों में आ रही अड़चनें दूर होने लगेगी। चलते कार्यों में प्रगति होगी। व्यावसायिक आय में वृद्धि होगी।	व्यक्तिगत प्रयासों से वर्तमान समस्या का समाधान हो सकता है। विवादित मामलों से राहत मिल सकती है। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।	आर्थिक कारणों से अटक हुए कार्य बरने लगेगी। संभावित खोत से धन प्राप्त होगा। व्यावसायिक आय में वृद्धि होगी। व्यावसायिक कार्यों के संबंध में सकारात्मक आश्वासन प्राप्त होगा।
वृष	कन्या	मकर
व्यावसायिक कार्यों में व्यस्तता अभी बनी रहेगी। व्यावसायिक योजना का क्रियान्वयन हो सकता है। नौकरपेशा व्यक्तियों को अतिरिक्त जिम्मेदारी मिल सकती है।	परिवार में शुभ-मांगलिक संदेश प्राप्त होगा। धार्मिक कार्यों में भाग ले सकते हैं। व्यावसायिक यात्रा संभव है। आर्थिक स्थिति ठीक रहेगी।	व्यावसायिक कार्यों से संबंधित अड़चनें दूर होने लगेगी। अटक हुए कार्य बरने लगेगी। आर्थिक स्थिति में सुधार होगा। परिवार में चल रहे आपसी मतभेद समाप्त होंगे।
मिथुन	तुला	कुंभ
चन्द्रमा अशुभ भाव में शुभ नहीं है। नवीन कार्यों को टालना ठीक रहेगा। आवश्यक कार्यों में विलम्ब हो सकता है। व्यावसायिक कार्यों के लिए भागदौड़ रहेगी।	परिवार में महत्वपूर्ण कार्य सम्पन्न हो सकते हैं। परिवार में अतिथियों का आगमन रहेगा। घर-परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।	घर-गृहस्थी के खर्चों में अनावश्यक वृद्धि हो सकती है। परिवारिक कार्यों के कारण भागदौड़ रहेगी। अतिथियों के आगमन से दिनचर्या अस्त-व्यस्त हो सकती है।
कर्क	वृश्चिक	मीन
परिवार में धार्मिक-सामाजिक समारोह सम्पन्न हो सकते हैं। परिवार में उत्सव जैसा माहौल रहेगा। परिवर्तनों के सहयोग से वर्तमान समस्या का समाधान हो सकता है।	व्यावसायिक कार्यों को प्राथमिकता से करने का प्रयास करें। व्यावसायिक सफलता से मनोबल बढ़ेगा। व्यावसायिक आय में वृद्धि होगी। परिवार में मन को प्रसन्न करने वाले संदेश प्राप्त होंगे।	आर्थिक मामलों में संतुलन बना रहेगा। अटका हुआ धन प्राप्त होगा। व्यावसायिक वार्ता के लिए दिन अच्छा रहेगा। व्यावसायिक प्रयासों में उचित सफलता मिलेगी।

राहुल गांधी की अमेरिका यात्रा को भाजपा द्वारा अनावश्यक महत्व



राजेन्द्र भागवत

लोकसभा में विपक्ष के नेता राहुल गांधी द्वारा हाल ही में अमेरिका यात्रे के दौरान दिए गए वक्तव्यों और छात्रों के साथ संवाद में दिए गए उनके उत्तरों को भारतीय जनता पार्टी ने, जाने-अनजाने, चाहे अनचाहे, अत्यंत महत्वपूर्ण बना दिया है। भाजपा के रणनीतिकारों को समझना होगा कि किसी साधारण व्यक्ति की गलत बात को भी जितना तूल दिया जाएगा, उतना ही अधिक, उस व्यक्ति का कद, जनता में बढ़ जायेगा।

यदि भाजपा, राहुल गांधी की अमेरिका यात्रे के दौरान दिए गए वक्तव्यों पर इतनी अधिक आक्रामक टिप्पणियां नहीं करती, तो संभव है, अधिकांश लोगों को पता ही नहीं लगता कि राहुल गांधी अमेरिका गए थे।

उनकी यात्रा का जितना अधिक प्रचार-प्रसार भाजपा ने कर दिया है, उतना तो बहुत धन राशि खर्च करके भी कांग्रेस नहीं कर पाती। आज का युग मीडिया का है। राजनीति में, किसी भी सही या गलत कारण से, यदि कोई चर्चा में बना रहे, तो उसका उद्देश्य पूरा हो जाता है। पाठकों को स्मरण होगा, कुछ साल पहले 'ओमिडा' टी वी का विज्ञापन आता था, जिसमें एक बड़े गिरगिट को दिखाया जाता था। यह विज्ञापन भय और घृणा का भाव उत्पन्न करता था। इसके बड़े-बड़े हॉर्डिंग हर प्रमुख को गिराए पर दिखाई देते थे। उस विज्ञापन को देखकर ओमिडा टीवी के प्रति घृणा अवश्य उत्पन्न होती थी, किंतु विभिन्न टीवी कंपनियों के विज्ञापनों के बावजूद, आज भी याद वही विज्ञापन रहता है। यह आश्चर्य की बात है कि प्रचार-प्रसार का यह मूल सिद्धांत, भाजपा कैसे ध्यान नहीं रख पा रही है?

भाजपा का यह कहना भी कोई महत्व नहीं रखता कि राहुल गांधी के द्वारा यदि यह बयान देश में जाता तो कोई आपत्ति नहीं थी, किंतु विदेश में दिया गया है, इसलिए आपत्तिजनक है। आज के संसार क्रांति के युग में, आप विश्व के किसी भी स्थान पर कोई भी बात कहें, उसे विश्व के किसी भी कोने में पहुंचने में कुछ क्षण ही लगते हैं। चर्चा, राहुल गांधी द्वारा कही गई

बात पर होनी चाहिए न कि, इस पर कि, उन्होंने वह बात कहां कही है? भारतीय जनता पार्टी को राहुल गांधी द्वारा दिए गए वक्तव्य की बाल की खाल निकालनी चाहिए थी और वस्तु स्थिति जनता के सामने रखनी चाहिए थी। उसने ऐसा नहीं किया और बवाल इस बात पर मचाया गया कि उन्होंने विदेशी धरती पर जाकर ऐसा कहा है।

इस प्रकार की आपत्ति करके, भाजपा ने एक प्रकार से, कांग्रेस को ऑफसीजन देने का ही काम किया है। उन्होंने कांग्रेस के नेताओं को बेटे बिठाए, यह अवसर दे दिया है कि वह प्रधानमंत्री के द्वारा विदेशों में दिए गए उनके विभिन्न भाषणों के अंशों का वीडियो जारी करें कि किस प्रकार प्रधानमंत्री पद पर रहते हुए नरेंद्र मोदी ने भारत की और भारतीयों की खिला उड़ाई थी। यदि राहुल गांधी के अमेरिका में दिए बयानों को बार-बार उद्धरित नहीं किया जाता तो शायद प्रधानमंत्री के उन बयानों को कभी का भुला दिया गया होता। ऐसा करके, कांग्रेस ने गैंग पुनः भाजपा के पाले में डाल दी है।

एक कहावत है, "बदनाम होंगे तो क्या नाम न होगा?" भारतीय जनता पार्टी की पूरी कोशिश कुछ समय से, विशेषकर लोकसभा चुनाव के बाद, राहुल गांधी को बदनाम करने की रही

है। इससे जितना मीडिया का स्थान राहुल गांधी के हिस्से में आ रहा है, उतना शायद कांग्रेस के लोग भी नहीं ला पाते। इस प्रकार के नेताओं से निपटने का सबसे अच्छा तरीका तो यही होता है कि उन्हें नजरबंद कर दिया जाय। यदि भाजपा नेता ऐसा कर पाते तो राहुल गांधी की अमेरिका यात्रा ही लोगों को याद नहीं रहती।

कुछ टीवी चैनलों पर यह भी कहा जा रहा है कि राहुल गांधी के भारत लौटने पर, उनके विरुद्ध देशद्रोह का मुकदमा चलाया जा सकता है और उन्हें गिरफ्तार करने की भी कार्यवाही की जा सकती है। यदि वास्तव में ऐसा किया गया तो सत्ताधारी दल द्वारा स्वयं अपने पांव पर कुल्हाड़ी मारने जैसा होगा और एक महत्वहीन व्यक्ति को अति महत्वपूर्ण बनाने जैसा हो जाएगा।

लोग तो यहां तक कह रहे हैं यदि राहुल गांधी को सरकार ने गिरफ्तार किया तो उनका कद अचानक बहुत बढ़ा कर, महात्मा गांधी जैसा कर दिया जाएगा। विडंबना यह है कि इसका श्रेय भारतीय जनता पार्टी को अधिक जाएगा। अंग्रेजी शासकों ने भी कई बार यह गलती की और क्रांतिकारियों तथा स्वतंत्रता सेनानियों को प्रताड़ित किया और जेल में डाला। ऐसा करने से उनके आंदोलन को और बल मिला।

इस संदर्भ में अरविंद केजरीवाल

की गिरफ्तारी का उदाहरण भी दिया जा सकता है। संभव है, केजरीवाल जितना लाभ जेल में रहकर आम आदमी पार्टी को पहुंचा रहे है, उतना शायद बाहर आकर नहीं पहुंचा पाते। अब भी यदि सरकार और सत्ताधारी दल आप के नेता अरविंद केजरीवाल और विपक्ष के नेता राहुल गांधी को इतना महत्व देना बंद कर दें, तो चुनाव की दृष्टि से उनके लिए कहीं अधिक लाभकारी सिद्ध होने की संभावना है। जितना अधिक उनके बारे में बयान बाजी करेंगे, उतना ही वे, उन्हें मीडिया में बनाए रखेंगे और राजनीति में मीडिया में बने रहना ही नेताओं के लिए सबसे बड़ी प्राणवायु है। जो काम कांग्रेस के नेता नहीं कर पा रहे हैं वह काम भारतीय जनता पार्टी के नेता उनके लिए कर रहे हैं।

भारतीय जनता पार्टी ने राहुल गांधी की हैसियत ऐसे बना दी जैसे उन्हें भारतीय जनता पार्टी से भी अधिक सीटें प्राप्त हुईं हों। वास्तविकता यह है कि कांग्रेस को केवल 99 सीटें प्राप्त हुईं हैं और भारतीय जनता पार्टी को 240, अर्थात् कांग्रेस की लगभग अर्द्धांश गुणा।

आशा है, भारतीय जनता पार्टी के नेता गण इस गलती को सुधारेंगे तथा राहुल गांधी को अनावश्यक इतना अधिक महत्व देना बंद करेंगे।
-राजेन्द्र भागवत,
(पूर्व आई.एस. अधिकारी)

राष्ट्रीय शिक्षा नीति किसी सरकार की नहीं, बल्कि देश के विकास की होती है : जगदीप धनखड़



किशनगढ़ स्थित केंद्रीय विश्वविद्यालय में उपराष्ट्रपति जगदीप धनखड़ ने सपत्नीक अपनी मां के नाम पौधारोपण किया।



उपराष्ट्रपति जगदीप धनखड़ ने सपत्नीक खरनाल तेजाजी के मंदिर में वीर तेजाजी महाराज की पूजा-अर्चना की।

अजमेर/नागौर, (कास)। भारत के उपराष्ट्रपति जगदीप धनखड़ ने कहा कि राष्ट्रीय शिक्षा नीति किसी सरकार की नहीं होती बल्कि देश के विकास की होती है इसे हमें पूरी निष्ठा के साथ लागू करना चाहिए। उन्होंने कहा कि राष्ट्रीय शिक्षा नीति, हमें सदैव अपनी जिम्मेदारियों को याद रखना चाहिए। उपराष्ट्रपति जगदीप धनखड़ शुरुवार को अजमेर और नागौर यात्रा पर पहुंचे। इस दौरान धनखड़ पहले किशनगढ़ स्थित केंद्रीय विश्वविद्यालय पहुंचे, जहां उनका स्वागत किया गया। उपराष्ट्रपति के साथ उनकी पत्नी सुदेश धनखड़ भी मौजूद रही। स्वागत के बाद उपराष्ट्रपति ने अपनी मां के नाम पौधारोपण किया और फिर विश्वविद्यालय के ऑडिटोरियम में आयोजित कार्यक्रम में हिस्सा लिया, जहां विद्यार्थियों और शिक्षकों से संवाद किया।

धनखड़ ने "विकसित भारत 2047 में उच्च शिक्षा की भूमिका" पर अपने विचार साझा करते हुए कहा कि राष्ट्रीय शिक्षा नीति किसी सरकार की नहीं, बल्कि देश के विकास के लिए

है और इसे हमें पूरी निष्ठा के साथ लागू करना चाहिए। उन्होंने विद्यार्थियों से राष्ट्रीय शिक्षा नीति को सर्वोपरि रखने का आह्वान किया और कहा कि अगर हमारे भारत को कोई सुई भी चुभती है तो 140 करोड़ लोगों को दर्द होता है। धनखड़ ने नाम लिए बिना राहुल गांधी के अमेरिका दौरे के दौरान हालिया बयानों पर निशाना साधते हुए कहा कि कुछ भटके हुए लोग भारतीय संविधान की शपथ के बाद भी राष्ट्रीयवाद से दूर हैं। हमारा लक्ष्य है राष्ट्रीयवाद और हमें अपनी जिम्मेदारियों को नहीं भूलना चाहिए। उन्होंने पूर्व प्रधानमंत्री अटल बिहारी वाजपेयी का उदाहरण देते हुए कहा कि जब कोई भारतीय देश से बाहर जाता है, तो वह देश का राजदूत बनकर जाता है। उपराष्ट्रपति ने कहा कि शिक्षा ही वह माध्यम है जिससे समाज में बदलाव लाया जा सकता है। शिक्षा के बिना विकसित भारत का सपना मुमकिन नहीं। हमें रोजाना कुछ नया सीखना चाहिए और अपने अधिकारों के साथ-साथ कर्तव्यों पर भी ध्यान देना चाहिए। उन्होंने रोजगार के विभिन्न

■ **राष्ट्रवाद हमारा लक्ष्य है, हमें सदैव अपनी जिम्मेदारियों को याद रखना चाहिए : उपराष्ट्रपति**
■ **उपराष्ट्रपति धनखड़ पत्नी के साथ अजमेर और नागौर यात्रा पर पहुंचे**

साधनों की भी चर्चा की और कहा कि केवल सरकारी नौकरियों ही रोजगार का जरिया नहीं हैं, आज कई अन्य विकल्प भी उपलब्ध हैं। कार्यक्रम के अंत में धनखड़ ने विश्वविद्यालय के कुलपति से आग्रह किया कि वे विद्यार्थियों को दिल्ली आने का निमंत्रण दें, ताकि वे संघटन, भारत मंडपम और प्रधानमंत्री संग्रहालय का दौरा कर सकें। अपने संबोधन के बाद उपराष्ट्रपति ने स्थानीय सरपंचों और ग्रामीणों से भी मुलाकात की और उन्हें दिल्ली आने का निमंत्रण दिया।

सुरसुरा में वीर तेजाजी धाम पर किए दर्शन :- उपराष्ट्रपति जगदीप धनखड़ ने सपत्नीक सुरसुरा में तेजाजी महाराज के दर्शन किए वे मंदिर में कुछ देर रुके और पूजा-अर्चना की।

उपराष्ट्रपति तेजाजी महाराज के जन्म स्थली खरनाल में तेजाजी मंदिर पहुंचे : उपराष्ट्रपति जगदीप धनखड़ ने सपत्नीक तेजाजी महाराज के जन्म स्थली खरनाल में तेजाजी मंदिर पहुंचकर लोकदेवता वीर तेजाजी महाराज के दर्शन किए और देश की सर्वांगीण खुशहाली की कामना की। उपराष्ट्रपति ने सपत्नीक मंदिर में वीर तेजाजी महाराज की पूजा-अर्चना की। मंदिर प्रबन्धन की ओर से उपराष्ट्रपति धनखड़ का स्वागत करते हुए तेजाजी महाराज की तस्वीर एवं प्रसाद भेंट कर अभिनन्दन किया गया।

उपराष्ट्रपति ने तेजाजी मंदिर परिक्षेत्र में मंदिर प्रबन्धन से जुड़े पदाधिकारियों एवं प्रतिनिधियों, अधिकारियों तथा क्षेत्रवासियों से चर्चा की। इस दौरान भाजपा उपाध्यक्ष ज्योति

मिर्षा ने उपराष्ट्रपति महोदय धनखड़ को साफा व उनकी पत्नी को शाल ओढ़ाकर अभिवादन किया। मेलास्थलों के अभिवादन का उपराष्ट्रपति ने हाथ हिलाकर प्रत्युत्तर दिया। उपराष्ट्रपति तेजाजी महाराज की जन्मस्थली खरनाल में लगभग एक घण्टा रुकने के उपरान्त दोपहर बाद हैलीपैड के लिए रवाना हुए, जहां से वायुसेना के विशेष विमान से उन्होंने दोपहर लगभग 2.15 बजे सुरसुरा (अजमेर) के लिए प्रस्थान किया, जहां तेजाजी महाराज की निर्माण स्थली है। हैलीपैड पर जनप्रतिनिधियों एवं प्रशासनिक अधिकारियों ने उन्हें भावभीनी विदाई दी।

सामाजिक न्याय एवं अधिकारिता मंत्री अविनाश गहलोत, भाजपा उपाध्यक्ष ज्योति मिर्षा, पूर्व विधायक मोहनराम चौधरी, रिष्णाल मिर्षा, श्रीराम भीरकर, जिला भाजपा अध्यक्ष रामनिवास सांखला, रवेंद्रराम डांगा, पांचला सिध्दा महंत सूरजनाथ महाराज, जिला कलेक्टर अरुण कुमार पुरोहित, पुलिस अधीक्षक नारायण टोंगस मौजूद रहे।

सांवलियाजी सेठ का जलझूलनी एकादशी मेला प्रारंभ

मंडफिया, (निर्स)। मेवाड़ अंचल के प्रमुख तीर्थ स्थल भगवान श्री सांवलियाजी सेठ मंडफिया के दरबार में जलझूलनी एकादशी का तीन दिवसीय मेला शुरुवार को शोभायात्रा के साथ प्रारंभ हुआ। मेले के प्रथम दिन तेजा दशमी सेठ पर भगवान श्री सांवलियाजी सेठ की शोभायात्रा मंदिर प्रांगण से दोपहर दो बजे प्रारंभ हुई। शोभायात्रा का मंदिर बोर्ड अध्यक्ष भेरुलाल गुर्जर एवं अतिरिक्त जिला कलेक्टर प्रशासन एवं मंदिर के मुख्य निष्पादन अधिकारी राकेश कुमार एवं बोर्ड सदस्यों द्वारा भगवान सांवलिया सेठ की अगवानी कर मेले का श्री गणेश किया।

शोभायात्रा में सजे-धजे घोड़े, ऊंट व हाथी श्रद्धालुओं के लिए आकर्षण का केंद्र रहे। इन पर केसरिया पोशाकों में बैठे पुजारी द्वारा चारों ओर गुलाल उड़ते हुए चल रहे थे। शोभायात्रा में विभिन्न बैंड बाजे, डीजे, ढोल, मांडल एवं हारमोनियम की मधुर धुनों में भक्त नाचते गाते भगवान सांवलिया सेठ के जयकांठे लगाते हुए चल रहे थे। इस मौके पर सर्वत्र वातावरण कृष्ण भक्ति में ओत-प्रोत हो गया। इस शोभायात्रा में कस्बे के विभिन्न विद्यालयों की देव रूपी



मंडफिया में बैवाण यात्रा की भक्तजननों ने अगवानी की।

झांकियां शोभायात्रा की अलग ही शोभा बढ़ा रही थी। शोभायात्रा मंदिर परिसर से धीमी गति से बढ़ते हुए शिव मंदिर चौक पहुंची जहां बड़ी संख्या में महिला-पुरुष भक्तजन भगवान की प्रतिमा के दर्शन के लिए आतुर दिखाई दिए। इसके बाद शोभायात्रा गढ़ी के देवर के सामने से गुजरते हुए कबूतर खाना, ब्रह्मपुरी मोहल्ला एवं सदर

बाजार होती हुई रात्रि आठ बजे पुनः मंदिर परिसर में पहुंची। शोभा यात्रा के मंदिर परिसर में पहुंचने के पश्चात मंदिर के मुख्य सिंहद्वार के सामने रंग बिरंगी भव्य आतिशबाजी हुई। जलझूलनी एकादशी शनिवार को भगवान श्री सांवलिया जी सेठ की विशाल रथ यात्रा दोपहर 12 बजे मंदिर परिसर से प्रारंभ होगी। रथयात्रा नगर भ्रमण करते हुए

सांवलिया सेठ की सोरवर पहुंचेगी। जहां भगवान की विधि विधान के साथ पूजा-अर्चना कर स्नान कराया जाएगा। इससे पूर्व एकादशी पर्व पर शनिवार को दोपहर 12 बजे मंदिर के शिखर पर हैलीकॉप्टर द्वारा पुंय वर्षा की जाएगी। मेले के उपलक्ष्य में भगवान सांवलिया सेठ के मंदिर में एवं कारिडोर को गुलाब, मोगरा व गेंद के

■ **शोभायात्रा निकली उमड़े श्रद्धालु, आज निकलेगी सांवलियाजी सेठ की विशाल रथयात्रा**

ताजा फूलों से सजाया गया, जिससे पूरा मंदिर एवं कारिडोर फूलों की खुशबू से महक रहा है। मंदिर प्रभारी राजेंद्र कुमार शर्मा ने बताया कि मेले की तैयारी का जायजा लेने चित्तौड़गढ़ जिला कलेक्टर आलोक रंजन गुप्ता रात्रि नौ बजे सांवलिया सेठ मंदिर पहुंचे। मंदिर प्रभारी शर्मा ने बताया कि कलेक्टर आलोक रंजन ने भगवान सांवलिया सेठ के दर्शन कर मंदिर में भक्तों की दर्शन व्यवस्था एवं एकादशी पर निकलने वाले चांदी के रथ का व अन्य व्यवस्थाओं का बारीकी से निरीक्षण कर दिशा निर्देश प्रदान किए। इस मौके पर भद्रेसर उपखंड अधिकारी विजयेश कुमार पांडेय, नायब तहसीलदार घनश्याम जखवाल, मंदिर के प्रशासनिक अधिकारी नंदकिशोर टेलर, मंदिर प्रभारी राजेंद्र कुमार शर्मा, सुरक्षा प्रभारी भेरु गिरी गोस्वामी सहित कई अधिकारी उपस्थित थे।

2.33 करोड़ की ठगी में बीकानेर के दो मौलवी भाई रिमांड पर

श्रीगंगानगर, (कास)। कोतवाली पुलिस ने 2.33 करोड़ की ठगी के आरोप में दो मौलवियों को गिरफ्तार कर आरोपी दोनों सगे भाईयों को 12 सितम्बर को अदालत में पेशकर दो तीन के रिमांड पर लिया है।

धोखाधड़ी के अन्य आरोपियों के बारे में पूछताछ की जा रही है। एसपी रघुवीर शर्मा ने बताया कि आरोपी हमीदुल्ला रिजवी व उसके भाई अताउल्लाह पुत्र कारिदीन मोहम्मद रिजवी निवासी गांव जलालसर पोस्ट थाना जामसर बीकानेर, हाल किरायेदार मकान मोहम्मद सलीम तिलकनगर एसबीआई बैंक वाली गली बीकानेर को गिरफ्तार किया है।

धोखाधड़ी का यहा मामला 6 माह पहले दर्ज किया गया था। इस संबंध में कोतवाली थाने से हैड कांस्टेबल सत्यनारायण कूकणा और कांस्टेबल परताराम ज्यणी की विशेष टीम गठित की थी। एसपी ने बताया कि आरोपी मौलवी है। आरोपियों ने परिवारी से दो करोड़ 33 लाख रूपए की ठगी की थी। पीडित हरमिलापी कॉलोनी निवासी प्रेम अरोड़ा ने कोतवाली में 5 मार्च को परिवार देकर मुकदमा दर्ज करवाया था। एफआईआर के अनुसार प्रेम अरोड़ा ने जुलाई 2021 में दुर्गा मंदिर के पास भूखंड खरीदा था।

भूखंड के पीछे मकान में सुरेश प्रोवर रहता है। उसने पीडित को बताया कि उनके भूखंड में सोना दबा हुआ है। कुछ साल पहले गुरुजी ने प्लाट देखकर बताया था। परिवारी ने उक्त भूखंड में मकान बनाने की योजना



ठगी के आरोप में दो मौलवियों को गिरफ्तार किया।

बनाई। परिवारी के दोस्त सतपाल बिरनोई व महेन्द्र सिंह ने मुहूर्त निकालकर निर्माण शुरू करवाने को कहा। कुछ दिन बाद सतपाल व महेन्द्र एक गुरुजी को लेकर आए। प्लाट देखकर उन्होंने चूना मंगवाया। मंत्र पढ़कर चूने में आग लगा दी। उस

अताउल्ला नाम के गुरुजी ने कहा कि भूखंड की जमीन में मटके में सोने की अशर्फियां दबी हुई हैं। प्लाट में 80 से 90 किलो सोना दबा होने का झांसा देकर भूखंड को डरा डराकर 2 करोड़ 33 लाख रूपए ठग लिए। पीडित दो साल तक आरोपियों के साथ पंचायतें करता रहा और रूपए वापस मांगता रहा। आरोपियों ने न तो रूपए लौटाए न ही सोना निकालकर दिया।

युवक से मारपीट : अनुपगढ़ के रायसिंहनगर में पुलिस ने मारपीट के तीन आरोपियों को गिरफ्तार किया है। तीनों ने एक युवक के कमरे में घुसकर उसे बुरी तरह पीटा था। इससे उसे गंभीर चोट आई थी। पुलिस ने मामले की जांच शुरू कर दी है। अनुपगढ़ एसपी रमेश मौर्य ने बताया कि इस संबंध में

अनुपगढ़, (कास)। शहर के गंगाशहर थाना इलाके में भाई की भाई द्वारा हत्या करने का मामला सामने आया है। मृतक के एक भाई गोपीराम ने दूसरे भाई श्रवण राम पर हत्या का आरोप लगाया है। चौधरी कॉलोनी निवासी 50 वर्षीय शंकर लाल बिरनोई की बुधवार को मौत हो गई थी। आरोप है कि श्रवण राम व उसकी पत्नी शिव प्यारी ने शंकर लाल के साथ मारपीट की। उसके सिर पर चोट मारी, जिससे उसकी मौत हुई है। परिवारी ने बताया कि मृतक शंकर आरोपी श्रवण के साथ उसके घर पर ही रहता था। परिवारी के अनुसार घटना के वक्त शंकर सिर पर चोट थी तथा वह खून से लथपथ था। जब तक दूसरे भाई पहुंचे उसकी मौत हो चुकी थी। पुलिस का कहना है कि हत्या के आरोप में भारतीय न्याय संहिता 2023 की धारा 103(1) में मुकदमा दर्ज कर जांच शुरू की गई है।

- प्लाट में 80 से 90 किलो सोना दबा होने का झांसा देकर सोने की शुद्धिकरण के नाम पर रूपये ठेठते रहे
- कभी सोने की रखवाली करने वाली आत्मा की शांति को 11 घोंड़ों की बलि देने के लिए पैसे ठेठता रहा

रायसिंहनगर इलाके के गांव 82 आरबी के शीशपाल पुत्र खेताराम ने करीब पंद्रह दिन पहले मामला दर्ज करवाया था। इसमें कहा गया था कि 28 अगस्त को उसका बेटा सिकंदर उसके बेचे ट्रैक्टर की पेंमेंट 60 हजार रूपए लेकर रायसिंहनगर में थरेजा हॉस्पिटल के पास स्थित अनपेना किराए के कमरे पर आया था।

इसी दौरान गांव 85 आरबी के गौरू, गजसिंहपुर के पाला और पांच-सात अन्य ने जबर्दस्ती उसके कमरे में प्रवेश किया और उससे मारपीट की। आरोपियों ने डंडों, लोहे की रॉड और तलवारों से सिकंदर पर हमला कर दिया। इससे सिकंदर गंभीर घायल हो गया और बेहोश होकर गिर गया। शोर सुनकर आए नितेश भाकर और मनीष वर्मा ने सिकंदर को अस्पताल में भर्ती करवाया। जांच अधिकारी एसएसई विनोद कुमार ने आसपास के सीसीटीवी फुटेज खंगाले।

इस मामले में आरोपी रामसिंहपुर थाना क्षेत्र के गांव 14 एपीडी कमराणिथा के बाई छह के रहने वाले योगेंद्र कुमार उर्फ योगी (21) पुत्र रामकुमार, एक एसजेएम करणीसर के बाई पांच के रहने वाले नरेश कुमार उर्फ नरेश सिंह उर्फ निशु पुत्र हरिसिंह और 85 आरबी के लवप्रोत सिंह उर्फ लब्बू उर्फ प्रीत सिंह (19) पुत्र भजन सिंह को गिरफ्तार किया गया। मामले के एक आरोपी को पहले गिरफ्तार किया जा चुका है। इसके साथ ही पूर्व में एक किशोर को भी पकड़ा गया है। पुलिस मामले की जांच कर रही है।

सार-समाचार

पुष्करणा कन्या छात्रावास को जांचा

विधायक जेटानंद व्यास ने निर्माणाधीन पुष्करणा कन्या छात्रावास का निरीक्षण किया।

बीकानेर, (कास)। बीकानेर (पश्चिम) विधायक जेटानंद व्यास ने शुक्रवार को हरोलई हनुमान मंदिर क्षेत्र में निर्माणाधीन पुष्करणा कन्या छात्रावास का अवलोकन किया। उन्होंने कहा कि पुष्करणा समाज की बालिकाओं के लिए बनने वाले इस छात्रावास को अत्याधुनिक सुविधाओं से युक्त बनाया जायेगा। इसमें किसी प्रकार की कमी नहीं आने दी जायेगी। उन्होंने इसके निर्माण में सहयोग देने वाले सभी दानदाताओं का आभार जताया और कहा कि इस दिशा में किया गया कार्य अनुकरणीय है। उन्होंने अपने माता पिता की स्मृति में एक कक्ष बनाने के लिए तीन लाख रूपये देने की सहमति जताई। उन्होंने कहा कि समाज की बेटियों को इससे लाभ होगा। व यहां रहकर उच्च शिक्षा अध्ययन अथवा प्रतियोगी परीक्षाओं की तैयारी कर सकेंगी। पूर्व सरपंच रामकिशन आचार्य ने यहां अब तक हुए कार्यों के बारे में बताया। उन्होंने बताया कि अब तक यहां लगभग 75 लाख रूपए व्यय हो चुके हैं। इसमें समाज के प्रत्येक वर्ग की भागीदारी रही है। उन्होंने भावी कार्ययोजना के बारे में जानकारी दी। इस अवसर पर बीकानेर पुष्करणा समाज कल्याण ट्रस्ट द्वारा विधायक का स्वागत किया गया। विधायक ने अब तक हुए कार्यों को देखा और इस पर संतोष जताया। इस दौरान राजेश चूरा, केशव पुरोहित, मोटूलाल हंड, भंवर पुरोहित, दुर्गाशंकर आचार्य, आनंद जोशी, नरेश आचार्य, नरेन्द्र आचार्य, महेन्द्र चौरा, नंद कुमार आचार्य, सुशील आचार्य, नरेश जोशी, पूरम जोशी, अनिल आचार्य, नवनीत पुरोहित, शैलेश आचार्य और मुरली व्यास आदि मौजूद थे।

गंगनहर नहर का अवलोकन किया

श्रीगंगानगर, (कास)। जिला कलेक्टर डॉ. मंजू ने शुक्रवार को गंगनहर का निरीक्षण कर नहर प्रणाली का अवलोकन किया। इस दौरान जल संसाधन विभाग के अधिकारियों द्वारा नहर प्रणाली सिस्टम से अवगत करवाया गया। जल संसाधन वृत्त के अधीक्षण अभियंता धीरज चावला ने बताया कि जिला कलेक्टर ने सबसे पहले खुर्रां हैड का अवलोकन किया। यहां नहर प्रणाली की व्यवस्थाओं को देखने के बाद जिला कलेक्टर शिवपुर हैड पहुंचीं। रास्ते में चक में पक्के खाले और नाका सिस्टम को देखा। शिवपुर हैड पर अधिकारियों ने जिला कलेक्टर को गंगनहर के जरिए पंजाब से आने वाले लोहे पानी की आवक और नहर वितरिकाओं के माध्यम से किसानों के खेतों तक पहुंचने की व्यवस्था के बारे में जानकारी दी। जिला कलेक्टर ने शिवपुर हैड स्थित पर्यटन स्थल का भी अवलोकन कर इसे और बेहतर बनाने के निर्देश दिए। इसके बाद जिला कलेक्टर ने ई-माइनर पर आउटलेट का अवलोकन किया। राजस्व अधिकारियों द्वारा क्रॉप मॉनिटरिंग व्यवस्था की जानकारी दी गई। जिला कलेक्टर द्वारा लिंक चैनल पर पीएचईडी के रिजर्व रॉटर सिस्टम और प्रस्तावित गाजर मंडी साइट का भी अवलोकन किया। इस दौरान एडीएम प्रशासन सुभाष कुमार, एसडीएम रणजीत कुमार, तहसीलदार और जल संसाधन विभाग के अधिकारी भी मौजूद थे।

वायरल बुखार के रोगियों की संख्या में बढ़ोतरी

बीकानेर, (कास)। पीबीएम हॉस्पिटल के मेडिसिन विभाग में इन दिनों वायरल बुखार के रोगियों की संख्या अचानक बढ़ गई है। आउटडोर 800 तक पहुंच गया है। श्रोमबोसाइटोपीनिया के रोज 30 से 40 मरीज भर्ती किए जा रहे हैं। इन्हीं में से कुछ डेंगू पॉजिटिव भी आ रहे हैं।

पीबीएम के मेडिसिन आउटडोर में इन दिनों से 30-40 ऐसे मरीज रिपोर्ट हो रहे हैं, जिनकी प्लेटलेट गिर कर 30 हजार तक आ रही है। इसे श्रोमबोसाइटोपीनिया वायरल कहा जाता है। ऐसे मरीजों को तत्काल भर्ती किया जा रहा है। इनमें से कुछ के 24 घंटे बाद ही एनएस 1एंटीजन पॉजिटिव आ जाता है। कुछ के पांच दिन बाद आईजीएम टेस्ट कराने पर डेंगू पॉजिटिव आ रहा है। मेडिसिन विभाग के सीनियर प्रोफेसर डॉ. सुरेन्द्र कुमार वर्मा का कहना है कि इस बार बारिश अच्छी होने

के कारण जगह-जगह पानी भरने से मच्छरों की तादात बढ़ रही है। इससे श्रोमबोसाइटोपीनिया वायरल तेजी से फैल रहा है। ओपीडी 500 से बढ़कर 800 तक पहुंच गया है। रोज 30 से 40 मरीज वायरल बुखार के भर्ती हो रहे हैं। इनकी प्लेटलेट कम हो रही है। इनका इलाज डेंगू मानकर किया जा रहा है। क्योंकि एनएस 1एंटीजन और आईजीएम टेस्ट में इन्हीं में से कुछ मरीज डेंगू पॉजिटिव रिपोर्ट हो रहे हैं। कई बार पॉजिटिव नहीं आते। तब भी

डेंगू के प्रदेश के 50 जिलों में कुल 2492 रोगी रिपोर्ट हुए हैं। बीकानेर 246 केस के साथ दूसरे नंबर पर है। उदयपुर में सबसे ज्यादा 328 केस आए हैं, जबकि 213 केस के साथ जयपुर का नंबर तीसरा है। यह आंकड़े चिकित्सा एवं स्वास्थ्य विभाग की ओर से जारी किए गए हैं। विभाग की रिपोर्ट में प्रदेश में डेंगू के अलावा मलेरिया के 820 और चिकनगुनिया के 98 पॉजिटिव बताये गए हैं। बीकानेर के पीबीएम हॉस्पिटल की रिपोर्ट के अनुसार इस साल डेंगू से दो मीतें हुई हैं। दस सितम्बर तक 231 पॉजिटिव केस रिपोर्ट हुए हैं।

हाईटेक खेती सीखने विदेश जायेंगे किसान

बीकानेर, (कास)। संयुक्त निदेशक उद्यान डॉ. दयाशंकर ने बताया कि प्रदेश के 100 युवा प्रगतिशील कृषक नॉलेज एनहांसमेंट प्रोग्राम के तहत इजराइल सहित अन्य देशों में कृषि भ्रमण के लिए जायेंगे। इसके लिए कृषि एवं पशुपालन में विशेष पहचान बनाने वाले किसानों एवं पशुपालकों का चयन किया जाना है।

संयुक्त निदेशक कृषि विस्तार कैलाश चौधरी ने बताया कि संभाग में बीकानेर जिले के 33, चूरू के 22 एवं जैसलमेर के 12 समेत प्रदेश के सौ किसानों ने विदेश यात्रा के लिए आवेदन कर रूचि जताई है। पात्र कृषकों के चयन हेतु अतिरिक्त निदेशक कृषि विस्तार की अध्यक्षता में संभाग स्तरीय कमिटी की बैठक

बीकानेर जिले के 33 समेत प्रदेश के सौ किसानों इजराइल जायेंगे

का आयोजन आत्मा सभागार बीकानेर में किया गया। कृषि अधिकारी मुकेश गहलोत ने पावर पॉइंट प्रजेंटेशन के माध्यम से उद्यान आयुक्तलय जयपुर द्वारा जारी दिशा निर्देश व चयन हेतु निर्धारित मापदंडों के बारे में विस्तार से बताया। किसानों का चयन भू स्वामित्व, कृषि क्षेत्र में कार्य करने की निरंतरता, उन्नत टेक्नोलॉजी, आपराधिक मुकदमे ना होना, शिक्षा तथा वैध पासपोर्ट के आधार पर किया जायेगा।

रामदेवरा मेला स्पेशल ट्रेन रवाना

श्रीगंगानगर, (कास)। यहां श्रीगंगानगर-रामदेवरा मेला स्पेशल ट्रेन में शुक्रवार को बड़ी संख्या में यात्री रवाना हुए। श्रीगंगानगर से यह ट्रेन सुबह 10.25 बजे रवाना हुई। ट्रेन यहां से श्रीकरणपुर, गजसिंहपुर, रायसिंहनगर, अर्जुनसर, महाजन, धीररा, लूपकरनसर, लालगढ़, कोलायत फ्लौदी होते हुए रामदेवरा तक जायेगी। ट्रेन का संचालन 18 सितम्बर तक किया जायेगा। इस दौरान रामदेवरा में ट्रेन का ठहराव मात्र एक घंटे के लिए होता है। ट्रेन रात 9.35 बजे रामदेवरा पहुंचकर 10.30 बजे वापस रवाना होती है। जो कि वापस इसी रूट से होते हुए सुबह साढ़े आठ बजे श्रीगंगानगर पहुंच जाती है।

पति-पत्नी के झगड़े में कमरे में रखे सामान को लगाई आग

बीकानेर, (कास)। शहर के कोतवाली थानान्तर्गत उअस मुहल्ले में अफरा तफरी मच गई जब कुछ लोग एक घर में घुस गये और परिजनों के साथ मारपीट कर घर में आग लगा दी।

जानकारी के अनुसार जैन पाठशाला के पीछे मुडिया मालियों मोहल्ला निवासी सतीश कुमार सोनी ने पुलिस को दी रिपोर्ट में बताया कि गुरुवार शाम को उसके पिता मूलचंद सोनी, भाई इन्द्रप्रकाश सोनी और मेरा पुत्र ईशान बैठे तभी एक राय होकर मरे ससुर गोपाल सोनी सास ललिता सोनी, पत्नी मोनिका, साले सुनील व उसकी पत्नी सुनीता जबरन मेरे घर में

दोनों पक्षों की ओर से परस्पर मामले दर्ज करवाए गये हैं

घुसे गये और मकान में तोड़फोड़ करने लगे। इतना ही नहीं इन सभी ने हमारे साथ मारपीट की। मेरे घर का सारा सामान तीतर बीतर कर दिया और मेरे पत्नी मोनिका व ससुर व साले ने मेरी अलमारी से बीस हजार रुपये व सोने की चैन की निकाल ली। जाते समय घर के कमरे में आग लगा दी और कहा कि आज तो तेरे घर को आग लगाई है अगली बार तुम्हें भी आग के हवाले कर देंगे। तुम सबका नामो निशानो मिटा देंगे। आगजनी व मारपीट की सूचना पर

सी.एम.एच.ओ. ने की निजी अस्पतालों की जांच

पुलिस पहुंची और अग्निशमन की गाड़ी को बुलाकर आग पर काबू किया गया। सतीश कुमार सोनी की रिपोर्ट पर पुलिस ने सुनारों की बड़ी गुवाड़ में रहने वाले गोपाल सोनी, ललिता सोनी, मोनिका सोनी, सुनील, विकास, पंकज, सुनीता, जेबिन के खिलाफ 333, 115 (2) 126(2) 326, जी, 189(2) के तहत मामला दर्ज कर जांच हनुमान सिंह हैड कांस्टेबल को दी गई है।

उधर सतीश कुमार की पत्नी मोनिका सोनी ने बताया कि दोपहर बाद लगभग पौने पांच बजे वह मुडिया मालियों के मोहल्ले में अपने ससुराल अपने कपड़े लेंने अपनी भाई व भाभी के साथ गई थी।

निर्देशों की पालना में बेनीवाल आर्थो सहित दो निजी अस्पतालों की जांच की गई। दोनों निजी अस्पतालों में भर्ती मरीजों के सी गई बात के बाद यह निकलकर सामने आया है कि वे अपनी मर्जी से निजी अस्पताल में आए थे, क्योंकि उन्हें सरकारी अस्पताल में समय लगा रहा था सरकारी अस्पताल में एक-दो दिन का समय लगने की बात कही जा रही थी। इन दोनों अस्पतालों की जांच में लपका गिरोह सक्रिय होने जैसे कोई बात सामने नहीं आई, लेकिन शिकायत पर अन्य निजी अस्पतालों की भी जांच की जायेगी। सीएमएचओ के अनुसार जिला अस्पताल में लपका गिरोह पर अंकुश लगाने के लिए पीएमओ की ओर से भी अपने स्तर पर प्रयास किए जा रहे हैं। जिला अस्पताल में भर्ती होने के बाद निकलने वाले मरीजों की सूची समय-समय पर विभाग को प्राप्त होती रहती है।

लोकदेवता बाबा रामदेव का भरा मेला, हजारों श्रद्धालुओं ने दर्शन किए

श्रीगंगानगर, (कास)। यहां लोकदेवता बाबा रामदेव का मेला भरा। इस दौरान शहर के सूरतगढ़ रोड स्थित बाबा रामदेव मंदिर में हजारों श्रद्धालु दर्शन के लिए पहुंचे। यहां सुबह से शुरू हुआ भक्तों के पहुंचने का क्रम शाम बाद तक अनवरत जारी रहा।

मुख्य मंदिर से कुछ दूरी पर सेवादारी ने श्रद्धालुओं को छोटे-छोटे घुपों में मुख्य मंदिर तक प्रवेश करवाया। यहां प्रसाद अर्पित करने के लिए अलग सेवादारी की व्यवस्था थी। वहीं बाबा को झाड़ू और नमक अर्पित करने के लिए अलग स्थान था। मंदिर में प्रवेश के लिए पहले गेट का उपयोग किया गया। जबकि बाहर निकलने के लिए आगे के मुख्य गेट को रखा गया।

मंदिर कैम्पस में चितलांगिया ट्रस्ट की ओर से लंगर लगाया गया। इसमें बड़ी संख्या में ग्रामीण अंचल से आए लोगों ने प्रसाद ग्रहण किया। वहीं मंदिर के बाहर



श्रीगंगानगर में सूरतगढ़ रोड स्थित लोक देवता बाबा रामदेव के मेले में श्रद्धालुओं की भीड़ उमड़ी।

जय बावे री मंडल सहित विभिन्न संगठनों ने लंगर लगाये। मंदिर परिसर में जलजीरा और नमकीन वितरित किए

गए। मंदिर के बाहर सुखाड़िया सर्किल से अग्रसेन चौक तक वाहनों की आवाजाही रोक दी गई। इन वाहनों को

सुखाड़िया मार्ग होते हुए निकाला गया। शहर के मदन विहार स्थित बाबा रामदेव मंदिर में बाबा का विशेष श्रृंगार किया

- मंदिर कैम्पस में चितलांगिया ट्रस्ट की ओर से लंगर लगाया गया
- बड़ी संख्या में ग्रामीण अंचल से आए लोगों ने प्रसाद ग्रहण किया

गया। यहां बाबा को विशेष भोग लगाने के साथ ही सजावट भी की गई। मंदिर परिसर में मुख्य मंदिर से बाहर मंदिर विहार कॉलोनी मेन रोड तक बैरिकेडिंग की गई। मंदिर परिसर के आसपास दुकानें सजाई गई तथा बाबा का लंगर भी लगाया गया। ईंदिरा कॉलोनी के बाबा रामदेव मंदिर में भी बड़ी संख्या में श्रद्धालु दर्शन के लिए पहुंचे। यहां नारियल, बताशे का प्रसाद चढ़ाया।

सीसीटीवी फुटेज खंगाले, लपका गिरोह के जरिए मरीजों को बहलाकर ले जाने की मिली थी शिकायत

निर्देशों की पालना में बेनीवाल आर्थो सहित दो निजी अस्पतालों की जांच की गई। दोनों निजी अस्पतालों में भर्ती मरीजों के सी गई बात के बाद यह निकलकर सामने आया है कि वे अपनी मर्जी से निजी अस्पताल में आए थे, क्योंकि उन्हें सरकारी अस्पताल में समय लगा रहा था सरकारी अस्पताल में एक-दो दिन का समय लगने की बात कही जा रही थी। इन दोनों अस्पतालों की जांच में लपका गिरोह सक्रिय होने जैसे कोई बात सामने नहीं आई, लेकिन शिकायत पर अन्य निजी अस्पतालों की भी जांच की जायेगी। सीएमएचओ के अनुसार जिला अस्पताल में लपका गिरोह पर अंकुश लगाने के लिए पीएमओ की ओर से भी अपने स्तर पर प्रयास किए जा रहे हैं। जिला अस्पताल में भर्ती होने के बाद निकलने वाले मरीजों की सूची समय-समय पर विभाग को प्राप्त होती रहती है।

गहलोत के गृह नगर जोधपुर में गरजे सचिन पायलट

अ.भा. कांग्रेस कमेटी के महासचिव सचिन पायलट ने भजनलाल सरकार पर हमला बोला

जोधपुर, (कास)। अखिल भारतीय कांग्रेस कमेटी के महासचिव सचिन पायलट एक दिवसीय यात्रा पर पूर्व मुख्यमंत्री अशोक गहलोत के गृह नगर जोधपुर पहुंचे। जोधपुर आगमन पर उनके समर्थकों ने रेलवे स्टेशन पर नारेबाजी कर स्वागत किया। सर्किट हाउस में स्वागत के दौरान उन्हें 51 किलो की माला पहनाई गई। रेलवे स्टेशन तथा सर्किट हाउस में कई कांग्रेस कार्यकर्ताओं ने उनका स्वागत किया।

जिला कांग्रेस कमेटी अल्पसंख्यक विभाग द्वारा सचिन पायलट का जोधपुर आगमन पर सवेरे नौ बजे जोधपुर रेलवे स्टेशन पर और उसके बाद 10:30 बजे सर्किट हाउस पर स्वागत किया गया लेकिन स्वागत की कड़ी में गहलोत खेमा गायब दिखा। सर्किट हाउस में कई कांग्रेसी नेताओं ने सचिन से मुलाकात की। जोधपुर सर्किट हाउस में मीडियाकर्मीयों से बातचीत करते उन्होंने प्रदेश की भजनलाल सरकार पर जमकर हमला बोला। पायलट ने कहा कि भजनलाल सरकार में कई पावर सेंटर बन गए हैं, संगठन कुछ बोलता है, सरकार कुछ बोलती है। भाजपा नेता रविशंकर प्रसाद के बयान पर कांग्रेस नेता सचिन पायलट ने कहा कि भाजपा का एक ही मुद्दा है, जबवे 400 को जगह 240 पर आकर अटक गए तो वे अब सिर्फ राहुल गांधी को टारगेट कर रहे हैं। विधानसभा के चुनाव चल रहे हैं और जनता का रुख कांग्रेस की ओर है इसलिए भाजपा के अंदर चिंता है। इस देश में कई ऐसे लोग हैं जिन्हें सरकार की सहायता की जरूरत है। आप (केंद्र सरकार) 80 करोड़ लोगों को मुद्रा में राशन देते हैं और अगर विपक्ष कहता है कि हम किसानों-गरीबों की मदद करना चाहते हैं तो आप उसे रोकती कहते हैं। कांग्रेस नेता सचिन पायलट ने कहा कि आप खुद दू तो सही हैं और कोई दूसरा बोले तो गलत है, यह दोहरा मानदंड सही नहीं है। बेरोजगारी देश का सबसे ज्वलंत मुद्दा है। जनता में गहरा असंतोष है।

प्रदेश की कानून व्यवस्था को

जोधपुर रेलवे स्टेशन पर और सर्किट हाउस पर पायलट के स्वागत के दौरान गहलोत खेमा गायब दिखा

जोधपुर में इतनी दुष्कर्म की घटनाएं हुई हैं, जिससे लॉ एंड आर्डर पूरी तरह से बिखर गया है : पायलट

लेकर पूछे गए एक सवाल के जवाब में पायलट ने कहा कि, जोधपुर में इतनी दुष्कर्म की घटनाएं हुई हैं, जिससे लॉ एंड आर्डर पूरी तरह से बिखर गया है। हर जिले में असामाजिक तत्व पांव पसार रहे हैं। सरकार में मल्टीपल पावर सेंटर बन गए हैं। उन्होंने कहा कि, किसी को पता नहीं है कि वो मंत्री है या नहीं, सरकार कुछ बोलती है, संगठन कुछ बोलता है। बहुत जल्द ही सरकार में बिखराव हो गया। इसका नुकसान जनता को उठाना पड़ रहा है, जिन कामों के वर्क आर्डर हमारी सरकार देकर गई थी, वो भी पूरे नहीं हो सके। पूरी तरह से सरकार विफल हो चुकी है।

सीएम भजनलाल के न्यायालय की अनुमति के बिना विदेश जाने के सवाल पर पायलट ने कहा कि, यह कानूनी मामला है, ऐसे में मैं यह जानता हूँ कि प्रदेश में जनता के कार्य प्राथमिकता होना चाहिए। शिक्षा, चिकित्सा, शहरी व ग्रामीण विकास अगर नहीं हो रहा है तो यह प्रबंधन की इच्छा शक्ति की कमी और ब्यूरोक्रेसी पर अपना प्रभाव रखने की कमी सरकार में मुझे नजर आ रही है। पूर्व डिप्टी सीएम ने कहा कि केंद्र सरकार एक देश एक चुनाव का नाद दे रही थी, लेकिन चार राज्यों का चुनाव एक साथ नहीं करवा पा रही हैं। हरियाणा और कश्मीर में चुनाव प्रचार शुरू हो गया है। भाजपा की दस साल की हरियाणा की सरकार का जाना तय है। दोनों जगह हमारी

खेजड़ली स्थित 363 शहीदों के बलिदान स्थल पर मेला लगा

मेले में पूर्व उपमुख्यमंत्री सचिन पायलट, उपमुख्यमंत्री दिया कुमारी सहित कई जनप्रतिनिधि भी पहुंचे

जोधपुर, (कास)। जोधपुर के खेजड़ली स्थित 363 शहीदों के बलिदान स्थल पर शुक्रवार को मेले का आयोजन हुआ। इस मेले में जोधपुर और आसपास के विभिन्न जिलों के अलावा मध्य प्रदेश, पंजाब और हरियाणा राज्यों से भी समाज के लोग पहुंचे और शहीद स्थल पर पहुंच कर शहीदों को नमन किया। इसके बाद हवन कुंड में आहुतियां देकर परिक्रमा की। मेले में शामिल होने के लिए पूर्व उपमुख्यमंत्री सचिन पायलट, राजस्थान की उपमुख्यमंत्री दिया कुमारी सहित कई जनप्रतिनिधि भी पहुंचे और शहीदों को श्रद्धासुमन अर्पित किए। मेले को लेकर लोगों में अपार उत्साह नजर आया। सुबह से ही

जोधपुर और आसपास के जिलों के अलावा मध्य प्रदेश, पंजाब और हरियाणा से भी समाज के लोग पहुंचे

समाज के लोग पारंपरिक वेशभूषा पहनकर खेजड़ली धाम पहुंचना शुरू हुए। यहां हवन कुंड में नारियल की आहुति देकर पर्यावरण संरक्षण और वन्यजीवों की रक्षा करने का संकल्प लिया। समाज के लोगों ने गुरु जंभेश्वर के नवनिर्मित मंदिर में मत्था टेककर उनके बताए मार्गों पर

चलने का आह्वान किया। मेले के चलते जोधपुर के गृह रोड पर वाहनों की भारी भीड़ नजर आई। करीब दो किलोमीटर तक वाहनों का जाम लग गया। मेले में आए लोगों ने हवन कुंड की परिक्रमा भी की। शहीदी स्थल पर सुबह ध्वजारोहण किया गया। इसके बाद खुला अधिवेशन भी रखा गया। जिसमें बड़ी संख्या में समाज के पर्यावरणप्रेमी शामिल हुए। यहां पर पिछले सात दिन से कार्यक्रम चल रहे थे। गुरुवार को मंदिर प्रतिष्ठा का कार्यक्रम हुआ था। मेले में शामिल होने आई महिलाओं ने लाठियों रूप एक कीमत के गहने भी पहने। बच्चों बूढ़ों, महिलाओं सभी में अपार उत्साह नजर आई।

सरकार बनेगी। जम्मू-कश्मीर में हम गठबंधन के साथ हैं। पायलट ने कहा कि राहुल गांधी के नेतृत्व प्रतिक्रिया बने के बाद अब संसद के मुद्दे विपक्ष तय कर रहा है। सरकार को कई मुद्दों पर बैकफुट पर आना पड़ा है।

आरपीएससी भंग करने की पायलट की मांग पर किरोड़ीलाल मीणा के बयान पर उन्होंने कहा कि अगर सरकार की इच्छाशक्ति हो तो भंग किया जा सकता है। चुनाव से पहले तो बड़ी-बड़ी बातें किया करते थे, लेकिन जब आरपीएससी भंग करने की बात आती है तो हर कोई किनारा कर रहा है। आरपीएससी पर लोगों का अब विश्वास नहीं रहा। फोन टैपिंग मामले में पायलट ने कहा कि सुप्रीम कोर्ट के बारे में सरकार

जाने वही बता सकती है। वन स्टेट-वन इलेक्शन पर पायलट ने कहा कि चुनाव एक साथ कैसे संभव हो सकता है। भाजपा जब भी आती है कोई ना कोई शिगूफा छोड़ देती है। उन्होंने कहा कि सरकार कौन चला रहा है, कुछ समझ नहीं आ रहा है। कभी कोई नेता कुछ कह जाता है तो कभी कोई। सरकार में आपसी तालमेल नहीं है। इस वजह से वेक्यूे बयान सामने आ रहे हैं। ग्रामीण क्षेत्रों में विकास ठप पड़ा है। जिन कामों के हम टेंडर देकर गए थे, उनका काम भी ये नहीं करवा पा रहे हैं।

प्रदेश की कानून व्यवस्था को लेकर पायलट ने कहा कि प्रदेश के हालातों पर जनता परेशान हो रही है। कानून व्यवस्था बिगड़ रही है और

सरकार का कोई इसका वास्ता तक नहीं। प्रत्येक जिले में कानून व्यवस्था बिगड़ी हुई है। बच्चियों के साथ दुर्व्यवहार हो रहा है, लेकिन कानून का शिकंजा कसने के बजाय आरोप-प्रत्यारोप की राजनीति करती है। पश्चिम बंगाल की ममता सरकार पर बहते दबाव से पायलट ने किनारा करते हुए कहा कि ममता सरकार को कांग्रेस का साथ नहीं है। दुष्कर्म जैसी घटनाओं पर सरकार को कठोर कानून बनाना चाहिए और सख्त कार्रवाई करनी चाहिए। पायलट ने कहा कि हरियाणा और जम्मू कश्मीर में विधानसभा चुनाव में कांग्रेस प्रचंड बहुमत से जीतेगी। भाजपा की नीतियों से जनता ऊब चुकी है, जनता अब कांग्रेस को बहुमत देगी।

सरलसूत 37 हजार शिक्षकों का समायोजन फिर अटका

बीकानेर, (निर्स)। शिक्षा विभाग के विभिन्न स्कूलों में सरलसूत चल रहे 37 हजार शिक्षकों का समायोजन एक बार फिर अटक गया है। माध्यमिक शिक्षा निदेशक आशीष मोदी ने शिक्षा विभाग में बड़ी तादाद में अधिशेष चल रहे शिक्षक और कर्मचारियों के समायोजन के आदेश पर फिलहाल रोक लगा दी है। इसके साथ ही अधिशेष शिक्षकों और कार्मिकों की जिलेवार सूचना एक अलग फॉर्मेट में दोबारा मांगी गई है। सभी जिलों को यह सूचना तुरंत भेजनी है। यह लिस्ट शिक्षा निदेशालय पहुंचने के बाद पता चलेगा कि राजस्थान में कहां, कितने, किस ग्रेड के शिक्षक व कार्मिक सरलसूत हैं। इसके बाद में नए सिरे से समायोजन की लिस्ट व कार्यक्रम घोषित किया जाएगा।

शिक्षा निदेशक ने राज्य के सभी संयुक्त निदेशक और जिला शिक्षा अधिकारियों को भेजे पत्र में सरलसूत शिक्षक और कर्मचारियों की सूचना मांगी है। इसके लिए बाकायदा एक फॉर्मेट भी जारी किया गया है। इस फॉर्मेट में सरलसूत शिक्षकों के नाम, कर्मचारी आईडी,

माध्यमिक शिक्षा निदेशक ने शिक्षा विभाग में बड़ी तादाद में अधिशेष चल रहे शिक्षक और कर्मचारियों के समायोजन के आदेश पर रोक लगाई

सब्सैक्ट, कार्यस्थल, जिला अधिशेष होने की तिथि आदि के संबंध में पूछा गया है। शिक्षा विभाग में स्कूल क्रमोप्राप्त होने और महात्मा गांधी अंग्रेजी माध्यम में बदलाव होने से लगभग 37 हजार शिक्षक कार्मिक अधिशेष हो गए हैं। इन शिक्षकों का रिक्त पदों पर समायोजन पिछले डेढ़ साल से नहीं हो सकता है। पिछले महीने शिक्षा विभाग ने आदेश जारी किए थे बाद में रोक लगा दी गई। इसके बाद 9 सितंबर को प्रांरिक और माध्यमिक दोनों शिक्षा निदेशकों के संयुक्त हस्ताक्षर से जारी

आदेश में 26 सितंबर तक सरलसूत शिक्षकों के समायोजन के निर्देश दिए गए। 12 सितंबर को माध्यमिक शिक्षा निदेशक ने आदेश जारी कर इस प्रक्रिया को आगामी आदेश तक फिर रोक दिया है।

महेंद्र पांडे, मुख्य महामंत्री, प्राथमिक एवं माध्यमिक शिक्षक संघ ने बताया कि 37 हजार सरलसूत शिक्षकों का समायोजन नहीं होने से स्कूलों में शिक्षण व्यवस्था बिगड़ी हुई है। शाला दर्पण पोर्टल पर सारी सूचनाएं अपडेट है। बावजूद इसके रिक्त पदों की सूचना बार-बार मांगवाई जा रही है। समायोजन में विलंब का संगठन विरोध करता है। श्रवण पुरोहित, प्रदेश मंत्री, राजस्थान शिक्षक संघ शेखावत का कहना है कि पूर्व तैयारी के अधिशेष शिक्षकों का समायोजन सम्भव नहीं हो सकता। विभाग को क्रमबद्ध रूप से पदोप्राप्ति का कार्य पूरा कर, विकल्प के आधार पर सेटअप परिवर्तन करने के बाद अधिशेष शिक्षकों का समायोजन करना चाहिए। जो शिक्षक और विभाग दोनों के हित में होगा।

38 लाख के नकली नोट सहित उपकरण बरामद, सात गिरफ्तार

उदयपुर, (कास)। शहर के प्रतापनगर थाना पुलिस ने तलाशी अभियान के दौरान एक मकान पर दबीश देकर अड़तीस लाख के नकली नोटों का जखीरा व उपकरण बरामद कर सात आरोपियों को गिरफ्तार किया। जिला पुलिस अधीक्षक योगेश गोयल ने बताया कि 12 सितंबर को प्रतापनगर थाने के कांस्टेबल बनवारीलाल एवं शंकरलाल के माध्यम से थानाधिकारी भरत योगी को सूचना मिली कि देवारी वैशाली नगर में प्रकाश लखारा निवासी कानोड़ के मकान में फर्जी नोट बनाने का कारोबार चल रहा है, जहां रहने वाले रोकन रातलिया, राहुल लौहार व साथी काम करते हैं जो कभी भी भाग सकते हैं।

इस पर अतिरिक्त पुलिस अधीक्षक उमेश ओझा, पुलिस उप अधीक्षक छगनपुरीहित के सुपरविजन में प्रतापनगर थानाधिकारी भरत योगी पुलिस दल ने मौके पर दबीश देकर वहां मौजूद राहुल लौहार, रोकन जैन व विधि से संघर्षरत एक बाल अचारी के कब्जे से 26 लाख 50 हजार रूपये की जाली नोट व जाली नोट बनाने के उपकरण जप्त कर राहुल

मुख्य आरोपी ने बताया कि जब नकदी बाजार में चलाने का प्लान तैयार किया जाना था

लौहार पुत्र राजमल लौहार निवासी सरवानिया थाना कानोड़, रोकन रातलिया पुत्र भगवतीलाल रातलिया निवासी नया बाजार कानोड़ व अजय भारती पुत्र बाबू भारती निवासी संगेसरा थाना मंगलवाड़ चित्तौड़गढ़ को गिरफ्तार किया। इधर आरोपियों से की गई पूछताछ में मिले साक्ष्यों के आधार पर अनुसंधान अधिकारी सेविका थानाधिकारी अजय सिंह राव के नेतृत्व में गठित दल ने लखन उर्फ कालु पुत्र छानलाल मालवीय निवासी नानदला पिपलोदा रतलाम एमपी, समीर मंसुरी पुत्र सलीम मंसुरी, शहजाद शाह पुत्र अकबर शाह फकीर निवासी नानदला पिपलोदा रजलाम एमपी, बबलु उर्फ समीर जाट पुत्र गणेश जाट निवासी चरभुजा मंदिर के पास

मलाण सुभाषनगर को गिरफ्तार कर इनके कब्जे से 500-500 के जाली नोट 10 लाख 20 हजार रूपये बरामद किए।

पूछताछ में मुख्य आरोपी राहुल ने बताया कि जल्द पैसे वाला बनने के लिए मर्चेन्ट नेवी में नौकरी करने की झूठी बात बतवातां बताई थी। इस काम के लिए गणेशलाल चौधरी निवासी भीलवाड़ा से पहचान हुई। जिसके साथ मिल कर नकली नोट बनाने का प्लान तैयार कर प्रिंटिंग मशीन, रंगीन प्रिंटर, बैंक नोट पेपर की शीट, नोट काटने का कटर मंगवाये तथा रोकन जैन के किराये के मकान में सेटअप लागू कर काम शुरू किया। मौके से जब नकदी बाजार में चलाने का प्लान तैयार किया जाना था। इसके लिए राहुल ने अपनी योजना में रोकन, अजय भारती, बबलु, शहजाद समीर मंसुरी व लखन को शामिल गया। प्रायोजित तौर पर देवारी स्थित चित्र के मकान पर रखकर बाजार में चलाने एवं नोट बनाने की योजना थी। राहुल ने बताया कि इससे पूर्व साथियों के साथ मिल कर कानोड़ के नामी डॉक्टर का किडनेज करने की फिराक में था।

महिला उपजिला कलेक्टर व महिला के बीच झड़प

करोली, (निर्स)। खातेदारी जमीन पर बने धर्मकांटे को हटाने गई महिला उप जिला कलेक्टर और एक महिला के बीच झड़प हो गई। इस दौरान महिला ने उप जिला कलेक्टर के बाल खींच लिए। मामला गंगापूर सिटी जिले के टोडाभीम इलाके के नाद गांव का है। प्रशासन धर्मकांटे को नियमों के खिलाफ बतारक गुरवार को शाम करीब चार बजे कार्रवाई करने गया था।

अतिक्रमण हटाने की कार्यवाही के दौरान ही प्रशासन और मौके पर मौजूद लोगों को नखीरों किता तो आपस में कहासुनी हो गई। इस बात को तूल नहीं दिया जाए वहीं दूसरे पक्ष का कहना है कि प्रशासन जिसे अतिक्रमण बतारक कार्यवाही करने पहुंचा है वह खातेदारी की जमीन है। जो वीडियो



महिला उप जिला कलेक्टर के बाल पकड़कर उलझती एक ग्रामीण महिला।

लगतार सोशल मीडिया पर वायरल हो रहा है उसमें उप जिला कलेक्टर मीना पुलिस जाने के साथ मौके पर दिख रही है। कार्यवाही के दौरान उनकी वहां मौजूद लोगों से झड़प हो जाती है। इसी दौरान एक बुजुर्ग जेसीबी मशीन की ओर बढ़ता है तो उसे उप जिला

कलेक्टर धक्का देते दिखाई देती हैं। इसके बाद विवाद बढ़ जाता है और मौके पर मौजूद एक महिला उप जिला कलेक्टर से झड़पा करते हुए उनके बाल खींचने लगती है जिस पर पुलिस कार्रवाई करने की मांग की जा रही है।

जिला कलेक्टर सुनीता मीणा का तबादला हाल ही में आई आरएसएस की ट्रांसफर लिस्ट में सुनीता मीणा का टोडाभीम से तबादला हो गया है। उनकी जगह बारों में पदस्थापित पूजा मीणा टोडाभीम की नई उप जिला कलेक्टर बनी है। पूजा के चार्ज नहीं लेने के कारण अभी भी सुनीता मीणा यहां का पदभार संभाल रही है। इधर तहसीलदार ने मामले में कोई भी बयान देने से इनकार किया है।

करंट से दो की मौत

जोधपुर, (कास)। निकटवर्ती मथानिया के भैसैर कोतवाली गांव में करंट लगाने से दो लोगों की दर्दनाक मौत हो गई। इस बारे में पुलिस ने मर्ग दर्ज किया और शवों को कार्रवाई के उपरान्त परिजन के सुपुर्द किया। मथानिया पुलिस ने बताया कि भैसैर कोतवाली में रहने वाला 36 साल का पुष्कराज पुत्र श्रवण कुमार अपने खेत पर लगी विद्युत् डीपी के अर्थ में पानी भर रहा था। तब उसे अचानक से करंट लगा और वह चिल्लाने लगा। इस पर उसके घर मिलने आया रिनिया मथानिया निवासी गोरखराम पुत्र सांवताराम जाट उसे बचाने का जतन करने लगा। मगर वह उसे बचा नहीं पाया और खुद भी करंट की चपेट में आ गया। इससे दोनों की घटनास्थल पर ही मौत हो गई। परिजन को पता लगने पर मुख्य लाइन को बंद कर उन्हें अस्पताल पहुंचाया, मगर डॉक्टर ने दोनों को मृत बता दिया। इस बारे में मृतक पुष्कराज के चचेरे भाई मुराली पुत्र मदनलाल ने मर्ग में रिपोर्ट दी है।

उपमुख्यमंत्री दिया कुमारी शहीदी

जोधपुर, (कास)। उपमुख्यमंत्री दिया कुमारी शुक्रवार को संक्षिप्त यात्रा पर जोधपुर पहुंची। उप मुख्यमंत्री दोपहर बारह बजे जोधपुर एयरपोर्ट पहुंची जहां भाजपा कार्यकर्ताओं तथा अधिकारियों ने उनका स्वागत किया। इसके बाद जोधपुर एयरपोर्ट से खेजड़ली शहीदी मेला स्थल के लिए रवाना हो गई।

इसके बाद दिया कुमारी ने खेजड़ली शहीदी राष्ट्रीय स्थल, जोधपुर में आयोजित शहीदी मेले एवं प्राण प्रतिष्ठा कार्यक्रम में भाग लिया। वे खेजड़ली शहीदी स्थल से दोपहर जोधपुर पहुंची तथा सूरसागर विधायक देवेन्द्र जोशी के निवास पर जाकर जोशी की माताजी राधा देवी जोशी को श्रद्धांजलि अर्पित की। उप मुख्यमंत्री ने शोक सभा में पहुंचकर राधा देवी जोशी के चित्र पर पुष्प अर्पित कर उनकी निमन किया एवं शोक संतप्त परिजनों को सांत्वना दी। पत्रकारों से बातचीत करते

दिया कुमारी ने खेजड़ली शहीदी मेले एवं प्राण प्रतिष्ठा कार्यक्रम में भाग लिया

राजस्थान की उप मुख्यमंत्री दिया कुमारी ने कहा कि राजस्थान में लगातार रेल दुर्घटनाएं कारित करने के प्रयास हो रहे हैं। इन घटनाओं पर नजर रखी जा रही है और हमारे भी जो गारफक और सजग है। ऐसी घटनाओं की पूरी जांच होगी दैधियों को बकशा नहीं जाएगा।

उन्होंने कहा कि राजस्थान के कई जिलों में लगातार रेल दुर्घटना करने के उद्देश्य से रेल की पटरियों पर कभी एक किबंटल का सीमेंट का ब्लॉक रख दिया जाता है। तो कभी पत्थर रखकर ऐसे प्रयास किया जा रहे हैं। ऐसे में सरकार के सामने सबसे बड़ी चुनौती रेल पटरियों पर निगरानी रखने की है।

नाडी में डूबने से दो सगे भाइयों समेत तीन छात्रों की मौत

भीलवाड़ा, (निर्स)। जिले के गुलाबपुर थाना क्षेत्र स्थित हुरड़ा के निकट नाडी में डूबने से दो सगे भाई समेत तीन छात्रों की मौत हो गई। तीनों बच्चे दोस्तों के साथ क्रिकेट खेलने गए थे। खेल खत्म होने के बाद नाडी में नहाने उतरे और डूबने से उनकी मौत हो गई।

गुलाबपुरा थाना प्रभारी पूरणमल ने बताया हुरड़ा आगूचा मार्ग पर स्थित अंबेडकर छात्रावास के पीछे बराली नाडी है, जिसमें बारिश का पानी भरा हुआ था। नाडी के पास ही खेल मैदान है, जहां तीनों बच्चे दूसरे साथियों के साथ क्रिकेट खेल रहे थे। करीब 12 बजे मैच खत्म होने के बाद 17 वर्षीय प्रिंस पिता सत्यनारायण खटीक, हेमेंद्र (16) व उसका छोटा भाई लोकेंद्र (14) पिता रघुवीर दमामी पानी में नहाने के लिए उतर गए। इस दौरान गहरे पानी में जाने से तीनों डूब गए। घटना की जानकारी मिलने पर एएसडीएम और थाना प्रभारी मौके पहुंचे और रेस्क्यू टीम के साथ तीनों बच्चों के शव को बाहर निकालने का प्रयास किया। करीब दो घंटे की मशक्कत के बाद दो बच्चों के शव पानी से निकाले जा सके। उसके आधे घंटे बाद तीसरे बच्चे का शव भी बाहर निकाल लिया गया। तीनों बच्चों



एएसडीएम और थाना प्रभारी ने मौके पहुंच रेस्क्यू टीम के साथ तीनों बच्चों के शव को बाहर निकाला।

की मौके पर ही मौत हो चुकी थी। पुलिस ने बताया कि मृतकों में

तीनों बच्चे दोस्तों के साथ क्रिकेट खेलने गए थे, खेल खत्म होने के बाद नाडी में नहाने उतरे और डूब गये

मृतकों में हेमेंद्र और लोकेंद्र दोनों सगे भाई थे, जो कक्षा दसवीं व नवीं में पढ़ते थे, दोनों भाइयों के जाने के बाद सिर्फ बड़ी बहन बची है

पिता रघुवीर दमामी आठे की चक्की चलाते हैं। इनके परिवार में दोनों भाइयों के जाने के बाद सिर्फ बड़ी बहन बची है। वहीं प्रिंस दसवीं कक्षा का छात्र था। पिता सत्यनारायण खटीक टैपो चालक हैं। परिवार में प्रिंस सबसे छोटा था, जिसकी मौत के बाद परिवार में बड़ा भाई और बड़ी बहन है। तीनों बच्चों की मौत की खबर से पूरे गांव ने सनसनी फेल गई।

पीटीआई भर्ती 2018 में फर्जी डिग्रियों से नौकरी पाने का मामला सामने आया

डूंगरपुर, (निर्स)। जिले की कोतवाली थाना पुलिस ने छह पीटीआई के खिलाफ नामजद मामला दर्ज किया है। शारीरिक शिक्षक पीटीआई भर्ती 2018 में फर्जी डिग्रियों से सरकारी नौकरी पाने का मामला सामने आया है। बेरोजगार संघ बांसवाड़ा की ओर से आईजी बांसवाड़ा को दिए गए परिवाद की जांच के बाद डूंगरपुर जिले की कोतवाली थाना पुलिस ने 6 पीटीआई के खिलाफ नामजद मामला दर्ज किया है। फिलहाल पुलिस मामले की आगे की जांच में जुटी है।

कोतवाली थानाधिकारी भगवान मेघवाल ने बताया कि सभी बेरोजगार संघ बांसवाड़ा की ओर से आईजी बांसवाड़ा को एक परिवाद दिया गया था। आईजी ने ये परिवाद डूंगरपुर एएसपी को भेजा था। जिसमें पीटीआई भर्ती 2018 में डूंगरपुर जिले के अलग-अलग गांवों के 14 अर्थव्यथियों पर फर्जी डिग्री से पीटीआई बनने के आरोप लगाए थे। परिवाद की जांच डूंगरपुर एडिशनल एएसपी ने जांच की थी। भेम्ई निवासी भूपेश पाटीदार, जयेश पाटीदार, घाटा का गांव निवासी सुधीर पाटीदार और सेमलिया घाटा निवासी नीरज पाटीदार फर्जी डिग्री वाले पाए गए। डॉ. भीमराव अम्बेडकर विश्वविद्यालय आगरा की डिग्रिया फर्जी निकलीं। वहीं गडाजसरगाजपुर निवासी शिल्पा पाटीदार और दिलीप पाटीदार की डिग्रियों के बारे में अभी तक सम्बंधित विश्वविद्यालयों ने रिपोर्टें उपलब्ध नहीं करवाया है। इधर डूंगरपुर एडिशनल एएसपी की जांच रिपोर्ट के बाद डूंगरपुर कोतवाली थाना पुलिस ने सभी 6 अर्थव्यथियों के खिलाफ अलग-अलग धाराओं में मामला दर्ज किया है। परिवाद में पीटीआई के अलावा पटवारी, रीट और लाइब्रेरियन भर्ती में भी फर्जी डिग्री से नौकरी पाने के आरोप लगाए हैं। पुलिस सभी मामलों की अलग से जांच में जुटी है।

भारत सरकार, रेल मंत्रालय रेलवे भर्ती बोर्ड					
केन्द्रीयकृत रोजगार सूचना (सीईएन) CEN संख्या 05 / 2024					
सांकेतिक सूचना					
नौकरी की लोकप्रिय कोटियां (स्नाटक) के विभिन्न पदों के लिए भर्ती					
नीचे दी गई तालिका में दिए गए विभिन्न कोटियां के पदों के लिए पात्र उम्मीदवारों से आवेदन आमंत्रित किए जाते हैं। आवेदन जमा करने की अंतिम तिथि 13.10.2024 है। सभी प्रकार से पूर्ण आवेदन केवल ऑनलाइन जमा किए जाने चाहिए।					
आवेदन प्रारंभ होने की तिथि: 14.09.2024					
आवेदन जमा करने की अंतिम तिथि: 13.10.2024 23.59 PM					
पदों के नाम	वर्ष सीपीसी में वेतन स्तर	प्रारंभिक वेतन (₹)	विक्रिसा मानक	आयु (01.01.2025 को)*	कुल अनुपातित पदियां (सभी रेलवे भर्ती बोर्ड)
मुख्य वाणिज्यिक सह टिकट पर्यवेक्षक, स्टेशन मास्टर	स्तर-6	35400	विरस्तुत सीईएन- A देखें	18-36 वर्ष	2730
मालगाड़ी प्रबंधक, कनिष्ठ सहायक सह टंकक, वरिष्ठ लिपिक सह टंकक	स्तर-5	29200			5383
				कुल (सभी रेलवे बोर्ड)	8113
*इसमें कोविड 19 महामारी के कारण केवल एक बार लागू निर्धारित ऊपरी आयु सीमा में 3 वर्ष की छूट शामिल है। अधिक जानकारी के लिए विस्तृत सीईएन 05 / 2024 देखना आवश्यक है। उपरोक्त भर्ती से संबंधित कोई भी शुद्धिपत्र / परिशिष्ट / महत्वपूर्ण सूचना समय-समय पर केवल रेलवे भर्ती बोर्ड की उपरोक्त वेबसाइटों पर जारी की जाएगी।					
आरआरबी	वेबसाइट का पता	आरआरबी	वेबसाइट का पता		
अहमदाबाद	www.rrbahmedabad.gov.in	कोलकाता	www.rrbkolkaata.gov.in		
अजमेर	www.rrbajmer.gov.in	मालदा	www.rrbmalda.gov.in		
बेंगलूरु	www.rrbnc.gov.in	मुंबई	www.rrbmumbai.gov.in		
भोपाल	www.rrbhopal.gov.in	मुजफ्फरपुर	www.rrbmuzaffarpur.gov.in		
भुवनेश्वर	www.rrbbs.gov.in	पटना	www.rrbpatna.gov.in		
बिलासपुर	www.rrbilaspur.gov.in	प्रयागराज	www.rrbald.gov.in		
चंडीगढ़	www.rrbcdg.gov.in	रांची	www.rbranchi.gov.in		
चेन्नई	www.rrbchennai.gov.in	शिकंदराबाद	www.rrbsecunderabad.gov.in		
गोरखपुर	www.rrbgp.gov.in	सिलीगुड़ी	www.rrbiliguri.gov.in		
गुवाहाटी	www.rrbguwahati.gov.in	तिरुवनंतपुरम	www.rbrthiruvananthapuram.gov.in		
जम्मू-श्रीनगर	www.rrbjammu.nic.in	***	****		
यह अधिसूचना पूर्णतः सांकेतिक है। उम्मीदवारों को ऑनलाइन माध्यम से आवेदन करने से पहले अपनी पात्रता सुनिश्चित करने के लिए विस्तृत सीईएन 05 / 2024 देखना आवश्यक है। उपरोक्त भर्ती से संबंधित कोई भी शुद्धिपत्र / परिशिष्ट / महत्वपूर्ण सूचना समय-समय पर केवल रेलवे भर्ती बोर्ड की उपरोक्त वेबसाइटों पर जारी की जाएगी।					
संख्या: RRB/Advt/JCEN-05/2024				अवधि	
दिनांक: 14.09.2024				रेलवे भर्ती बोर्ड	
दलालों, विचोसियों और नौकरी का झांसा देने वालों से सावधान रहें।					

वेडिंग, इन्सेंटिव, कांफ्रेंस और इवेंट थीम पर आर.डी.टी.एम. की शुरुआत

जयपुरा घरेलू और ग्रामीण पर्यटन को बढ़ावा देने, नए होटल व डेस्टिनेशन को प्रमोट करने के उद्देश्य से आयोजित चौथे राजस्थान डोमेस्टिक ट्रेवल मार्ट की राजस्थान इंटरनेशनल सेंटर में (आरआईसी) शुक्रवार को शुरुआत हुई। यह आयोजन फेडरेशन ऑफ हॉस्पिटैलिटी एंड टूरिज्म ऑफ राजस्थान (एफएचटीआर) और राजस्थान पर्यटन विभाग के संयुक्त तत्वावधान में किया जा रहा है, जिसमें केंद्रीय पर्यटन विभाग भी सक्रिय भागीदारी निभा रहा है। राजस्थान की डिप्टी सीएम दिया कुमारी ने मार्ट का विधिवत उद्घाटन किया।

इस दौरान शासन सचिव पर्यटन, कला, साहित्य, संस्कृति और पुरातत्व विभाग रवि जैन, पर्यटन विभाग के अतिरिक्त निदेशक राकेश शर्मा, आरटीडीसी एमडी श्रीमती सुष्मा अरोड़ा, एफएचटीआर के प्रेसिडेंट डॉ. भीम सिंह, एफएचटीआर के अध्यक्ष कुलदीप सिंह चंदेला, सीनियर वाइस प्रेसिडेंट सुरेंद्र सिंह शाहपुरा, जनरल सेक्रेटरी सीए वीरेंद्र सिंह शेखावत समेत टूरिज्म सेक्टर के विभिन्न स्टेक होल्डर्स मौजूद रहे। पर्यटन को



उप मुख्यमंत्री दिया कुमारी ने शुक्रवार को चौथे राजस्थान डोमेस्टिक ट्रेवल मार्ट का उद्घाटन किया।

बढ़ावा देने के लिए टा. रणधीर विक्रम सिंह मंडावा की स्मृति में नियती कुमारी मंडावा, रोहिणी कुमारी मंडावा को पुरस्कृत किया गया। इसी के साथ सुधीर पाटिल, डॉ. ललित के. पवार व एफएचटीआर के प्रेसिडेंट डॉ. भीम सिंह को भी सम्मानित किया गया।

उद्घाटन के साथ ही वेडिंग, इन्सेंटिव, कांफ्रेंस और इवेंट थीम पर आयोजित तीन दिवसीय आरडीटीएम का भव्य शुभारंभ हुआ। आगामी दो दिनों शनिवार और रविवार को बिड़ला

ऑडिटोरियम में 200 से अधिक स्टॉल और 600 से ज्यादा होटलस का प्रदर्शन होगा। इस मार्ट में बिजनेस-टू-बिजनेस (बी2बी) के साथ-साथ शाम 5 बजे से बिजनेस-टू-कस्टमर (बी2सी) बैठकें भी आयोजित की

■ 14 से 15 सितंबर तक बिड़ला ऑडिटोरियम में प्रदर्शित होंगे 200 से अधिक स्टॉल और 600 से ज्यादा होटलस

जाएगी, जिसमें आम जनता भी भाग लेकर अपने इवेंट के लिए होटलस और सुविधाओं की जानकारी हासिल कर सकेंगे। इस आयोजन में देशभर से 1,300 खरीदारों और 7,000 से अधिक आगंतुकों की उपस्थिति की संभावना है।

उद्घाटन समारोह में डिप्टी सीएम दिया कुमारी ने कहा कि प्रधानमंत्री नरेंद्र मोदी के स्ट्रॉंग विजन के साथ प्रदेश में टूरिज्म को प्रमोट किया जाएगा, डबल इंजन की सरकार में राजस्थान विश्व पटल पर कौतूहलमन स्थापित करेगा। प्रधानमंत्री के विजन के कारण ही फ्रांस के राष्ट्रपति एमैनुएल मैक्रॉन जयपुर आए, पीएम मन की बात व अन्य कार्यक्रमों में राजस्थान को प्रमोट करते हैं, उनकी बात पूरी दुनिया सुनती है। उन्होंने यह भी कहा कि जल्द ही प्रदेश की नयी टूरिज्म पॉलिसी लायी जाएगी।

राहुल के वक्तव्य की देशभर में हो रही है निंदा : मदन राठौड़

- 'कांग्रेसी नेताओं को घेरने की जरूरत नहीं, कांग्रेसी तो अपनी से घिरे हैं'
- 'अवैध निर्माण पर बुलडोजर चलाने पर कोर्ट ने कभी नहीं लगाई रोक, अतिक्रमण और अवैध निर्माण पर प्रशासन की कार्रवाई रहेगी सुचारू'

जयपुरा भाजपा प्रदेश अध्यक्ष मदन राठौड़ ने राहुल गांधी और कांग्रेसी नेताओं की देशभर में हो रही निंदा, आलोचना का समर्थन करते हुए कहा कि कांग्रेसी नेताओं को घेरने की जरूरत भाजपा को नहीं है। कांग्रेस पार्टी के नेता तो स्वयं अपनी ही घेरे हुए हैं। राहुल गांधी विदेश में जाकर भारत के नेतृत्व और आरक्षण जैसे विषयों पर अनर्गल बयान जारी करेंगे तो देश में उनके वक्तव्य की निंदा तो की जाएगी। वहीं भाजपा अपने परिवार को सुदृढ़ कर रही है इससे वे भयभीत हो रहे हैं इसमें तो कुछ नहीं किया जा सकता। राठौड़ ने कहा कि कांग्रेस पार्टी के पास जब कोई मुद्दा नहीं बचा तो वे बिना बात के विपक्ष को मुद्दा बना रहे हैं। किसी भी मामले में अग्रिम जमानत में शर्तें होती हैं, जबकि रेगुलर बेल में शर्तें नहीं होती। ऐसे में उनका यह मुद्दा ही समाप्त हो गया।

राठौड़ ने सीएम के राईजिंग राजस्थान को लेकर किए गए सवाल के जवाब में कहा कि मुख्यमंत्री भजनलाल शर्मा के राजस्थान में निवेश को लेकर किए जा रहे प्रयास सराहनीय और

उत्साहवर्धक है। पहले महाराष्ट्र में गए और करीबन 4.5 लाख करोड़ रूपए का निवेश का एमओयू साइन करके आए। मुख्यमंत्री भजनलाल शर्मा की जापान यात्रा से भी राजस्थान में अच्छे निवेश के संकेत मिल रहे हैं। जापान के बड़े समूह और निवेशकों ने सीएम को आश्वस्त किया है तो शर्मा ने भी राजस्थान में तमाम संसाधन मुहैया करवाने का विश्वास दिलाया। राठौड़ ने कहा कि मुख्यमंत्री भजनलाल शर्मा प्रदेश में रोजगार बढ़ाने के लिए वादों को पूरा करने की दिशा में लगातार प्रयासरत हैं। ऐसे में शनिवार को जापान दौरे से लौट रहे मुख्यमंत्री भजनलाल शर्मा का प्रदेशवासी पलक धुंधले बिछाकर स्वागत करने के लिए तैयार है।

भाजपा प्रदेश अध्यक्ष ने प्रदेश में चल रही बुलडोजर राजनीति पर कहा कि कोर्ट ने अवैध निर्माण को ध्वस्त करने के लिए कभी रोक नहीं लगाई। अतिक्रमण हटाना प्रशासन की प्राथमिकता है और रहेगी। पार्टी की सदस्यता ग्रहण करने वाले लोगों पर भ्रष्टाचार के सवाल उठाने वालों को जवाब देते हुए उन्होंने कहा कि वाल्मीकि पहले डाकू थे, लेकिन जब उन्हें ज्ञान का बोध हुआ तो वे महर्षि वाल्मीकि बन गए। उन्होंने कहा कि भाजपा में भ्रष्टाचार कभी बढ़ाई नहीं किया जाएगा। भाजपा ज़ीरो टोलरेंस की नीति पर कार्य कर रही है और भ्रष्टाचारियों पर कानून के अनुसार ही कार्रवाई की जाएगी।

ए.एन.एम. भर्ती में अनियमितता को लेकर हाईकोर्ट ने मांगा जवाब

जयपुरा राजस्थान हाईकोर्ट ने एएनएम भर्ती-2023 में कट ऑफ से अधिक अंक लाने के बावजूद भी ईडब्ल्यूएस वर्ग की महिला अभ्यर्थी को वरीयता सूची में शामिल नहीं करने पर चिकित्सा सचिव और स्वास्थ्य निदेशक से जवाब मांगा है। जस्टिस महेन्द्र गोयल की एकलपीठ ने यह आदेश अन्ना कुमारी व अन्य की ओर से दायर याचिका पर सुनवाई करते हुए दिए।

याचिका में अधिवक्ता रामप्रताप सैनी ने अदालत को बताया कि 19 मई, 2023 को राज्य सरकार की ओर से एएनएम के 3736 पदों के लिए भर्ती निकली गई। भर्ती में 12वीं कक्षा और एएनएम कोर्स में प्राप्त अंकों और अनुभव प्रमाण पत्र के अंकों को जोड़ते हुए भर्तित बनाई जानी तय की गई। भर्ती में याचिकाकर्ता ने ईडब्ल्यूएस वर्ग में आवेदन किया। उसके पास इस वर्ग का प्रमाण पत्र भी है और वह राजस्थान का मूल निवासी भी है। याचिका में कहा गया कि गत 4 सितंबर को भर्ती की वरीयता सूची जारी की गई।

'राईजिंग राजस्थान के लिए मिल रहे सहयोग से विपक्ष बौखलाया'

जयपुरा भाजपा महामंत्री और विधायक जितेंद्र गोठवाल ने कहा कि राजस्थान के युवाओं के हर हाथ को रोजगार देने के उद्देश्य से राईजिंग राजस्थान के लिए जापान गए मुख्यमंत्री भजनलाल शर्मा शनिवार को जयपुर लौट रहे हैं। प्रदेश के युवाओं के लिए विदेश में जाकर रोजगार लाने का प्रयास करने वाले राजस्थान के मुख्यमंत्री भजनलाल शर्मा का भारतीय जनता पार्टी की ओर से भव्य स्वागत किया जाएगा। मुख्यमंत्री भजनलाल शर्मा का जयपुर एयरपोर्ट पर प्रातः 11 बजे एवं भाजपा प्रदेश कार्यालय में अपराह्न 12 बजे प्रदेश अध्यक्ष मदन राठौड़ के साथ प्रदेश प्रभारी डॉ. राधा मोहन दास अग्रवाल और भाजपा के प्रदेश पदाधिकारी एवं वरिष्ठ कार्यकर्ता भव्य स्वागत करेंगे। भाजपा प्रदेश कार्यालय में मुख्यमंत्री के स्वागत के लिए शुक्रवार को तैयारियां शुरू की गई। स्वागत की तैयारियों का भाजपा प्रदेश अध्यक्ष मदन राठौड़, महामंत्री श्रवण सिंह बगड़ी, भाजपा कार्यालय प्रभारी

■ 'जापान यात्रा से लौट रहे सीएम भजनलाल शर्मा का जयपुर एयरपोर्ट और भाजपा प्रदेश कार्यालय पर होगा भव्य स्वागत'

मुकेश पारीक सहित भाजपा पदाधिकारियों ने निरीक्षण किया और आवश्यक दिशा-निर्देश दिए।

गोठवाल ने बताया कि राईजिंग राजस्थान के लिए महाराष्ट्र प्रवास पर गए मुख्यमंत्री भजनलाल शर्मा ने 4.5 लाख करोड़ से भी अधिक के निवेश के लिए निवेशकों से एमओयू साइन किए हैं। मुख्यमंत्री शर्मा ने विदेश की धरती पर जाकर राजस्थान में उद्योग-धंधों को स्थापित करने के लिए बेहतर संसाधन, बेहतर विकल्प और केंद्र-राज्य सरकारों का पूर्ण सहयोग प्रदान करने का आश्वासन देते हुए निवेशकों को तैयार किया। ऐसे में मुख्यमंत्री भजनलाल शर्मा की प्रतिबद्धता को देखते हुए विदेशी निवेशकों ने भरोसा जताया और राजस्थान में निवेश के लिए आश्वस्त किया। मुख्यमंत्री शर्मा ने निवेशकों को सरकार की तरफ से

हर संभव सहायता का आश्वासन भी दिया।

भाजपा प्रदेश महामंत्री जितेंद्र गोठवाल ने कहा कि मुख्यमंत्री भजनलाल शर्मा को राईजिंग राजस्थान के लिए देश-विदेश से मिल रहे सहयोग से विपक्ष बौखला गया है। कांग्रेसी नेता अनर्गल बयानबाजी कर रहे हैं। कांग्रेसी नेता ये भूल गए हैं कि उनके समय राजस्थान की दुर्दशा इतनी खराब हो गई थी कि कोई भी राजस्थान में निवेश करने को तैयार ही नहीं था। राजस्थान का युवा बेरोजगार था और राजस्थान में अपराध लगातार बढ़ता जा रहा था। आज कांग्रेसी गोपालगढ़ की बात कर रहे हैं जबकि राजस्थान की जनता जानती है कि गोपालगढ़ में कांग्रेस के नेताओं ने तुष्टीकरण की राजनीति अपनाई थी।

जांच अधिकारी के खिलाफ की गई टिप्पणियों को हटाने से इनकार

जयपुरा राजस्थान हाईकोर्ट ने आपराधिक प्रकरण में जांच अधिकारी एसआई के खिलाफ निचली अदालत की ओर से की गई टिप्पणियों को हटाने से इनकार कर दिया है। अदालत ने कहा कि निचली अदालत ने मामले में टिप्पणियां करने से पहले निर्धारित मापदंडों को पूरा किया है। जस्टिस समीर जैन ने यह आदेश इस संबंध में एसआई की ओर से दायर याचिका को खारिज करते हुए दिए। अदालत ने कहा कि सुप्रीम कोर्ट ने अदालत की ओर से किसी पर टिप्पणी करने को लेकर तीन पैरामीटर तय किए हैं। इसके तहत संबंधित को बचाव का अवसर मिलना, संबंधित के आचरण से संबंधित साक्ष्य मौजूद होना और आचरण पर टिप्पणी करने की जरूरत होने को लेकर निचली अदालत को हेतुना होता है। मामले में निचली अदालत ने इन तीनों पैरामीटर को पूरा किया है। वहीं अदालत ने माना की जांच अधिकारी की ओर से की गई लापरवाहीपूर्ण जांच ने सीधे तौर पर ट्रायल कोर्ट के समक्ष मामले को प्रभावित किया।

'जांच अधिकारी नहीं निभा सकता वकील की भूमिका'

जयपुरा राजस्थान हाईकोर्ट ने सीआरपीएफ कर्मचारी की सेवा समाप्त से जुड़े मामले में कहा है कि जांच अधिकारी वकील की भूमिका निभाता है तो इससे पूरी विभागीय जांच दृष्टि होती है। इसके साथ ही अदालत ने याचिकाकर्ता के सेवा समाप्त से जुड़े 16 मार्च, 2002 के आदेश को निरस्त कर मामले में पुनः छह माह में निर्णय लेने को कहा है। जस्टिस अनूप ढंड ने यह आदेश महेन्द्र सिंह की याचिका पर दिए। अदालत ने कहा कि मामले में जांच अधिकारी ने वकील के तौर पर काम किया और गवाहों से कई सवाल पूछे व उसी आधार पर जांच की गई। ऐसे में याचिकाकर्ता के खिलाफ आरोप साबित हुए और उसे सेवा से हटाया गया। जबकि सुप्रीम कोर्ट तय कर चुका है कि जांच अधिकारी निष्पक्ष रहें और वकील की भूमिका नहीं निभाएगा।

याचिका में कहा गया कि वह सीआरपीएफ में कार्यरत था। उसके खिलाफ जांच अधिकारी नियुक्त कर जांच आरंभ की गई। इस दौरान जांच अधिकारी ने गवाहों से कई सवाल पूछकर अपनी जांच रिपोर्ट दी।

भजनलाल शर्मा, दिया कुमारी, सतीश पूनिया, वसुंधरा राजे, अर्जुन राम मेघवाल बने हरियाणा में स्टार प्रचारक

जयपुरा हरियाणा में विधानसभा चुनावों को देखते हुए स्टार प्रचारकों की सूची जारी हो गई है। 40 नेताओं की इस लिस्ट में प्रदेश के 5 नेताओं को भी जगह दी गई है। जम्मू-कश्मीर के बाद हरियाणा में भी मुख्यमंत्री भजनलाल शर्मा को स्टार प्रचारकों की सूची में शामिल किया गया है। वहीं उप मुख्यमंत्री दिया कुमारी, प्रदेश प्रभारी सतीश पूनिया, राष्ट्रीय उपाध्यक्ष वसुंधरा राजे, केंद्रीय मंत्री अर्जुन राम मेघवाल को स्टार प्रचारक बनाया गया है। हरियाणा की 90 विधानसभा सीटों पर अब ये नेता पार्टी के लिए प्रचार करेंगे। जातिगत और क्षेत्रीय समीकरण के लिहाज से अलग-अलग सीटों पर इनकी सभाएं और रैलियां आयोजित की जाएगी।

प्रदेश से मोदी मंत्रिमंडल में 4 नेता शामिल हैं। लेकिन हरियाणा चुनाव में केवल एक केंद्रीय मंत्री अर्जुन राम मेघवाल को चुनाव प्रचार की जिम्मेदारी मिली है। इसकी वजह है हरियाणा में जाटों के बाद सबसे बड़ा

दलित वोट बैंक शुरू से ही अर्जुन राम मेघवाल को पार्टी बड़े दलित नेता के रूप में प्रोजेक्ट करती आई है। पिछले कार्यकाल में प्रधानमंत्री मोदी ने मेघवाल को कानून मंत्री बनाकर यह मैसेज देने की कोशिश की थी कि बाबा साहेब अंबेडकर के बाद किसी सरकार ने पहली बार देश में दलित कानून मंत्री बनाया है।

वहीं इस बार भी अर्जुन राम मेघवाल को कानून मंत्रालय की जिम्मेदारी सौंपी गई है। अब पार्टी ने दलित वोट बैंक को साधने के लिए अर्जुन राम मेघवाल को हरियाणा भेजा है। पड़ोसी राज्य होने की वजह से मुख्यमंत्री भजनलाल शर्मा और पूर्व मुख्यमंत्री वसुंधरा राजे पर हरियाणा बॉर्डर के 7 जिलों में आने वाली विधानसभा सीटों पर प्रचार की जिम्मेदारी होगी। राजस्थान से हरियाणा के 7 जिले सीमा साझा करते हैं। ये जिले सिरसा, फतेहबाद, हिसार, भिवाणी, महेन्द्रगढ़, रेवाड़ी और मेवात हैं। इन जिलों में प्रवासी राजस्थानी भी बड़ी

संख्या में रहते हैं। लेकिन सबसे बड़ा सवाल है कि क्या वसुंधरा राजे हरियाणा चुनावों में प्रचार के लिए जाएंगे। यह सवाल इसलिए खड़ा हो रहा है क्योंकि लोकसभा चुनावों में भी राजे स्टार प्रचारकों की सूची में शामिल थीं। उन्होंने खुद को झालावाड़-बारां लोकसभा सीट तक ही सीमित रखा। प्रदेश की उप मुख्यमंत्री दिया कुमारी को भी हरियाणा में स्टार प्रचारक बनाया गया है।

हरियाणा में करीब आधा दर्जन सीटों पर राजपूत वोटर निर्णायक भूमिका में हैं। ऐसे में संभवतः प्रेक्षा का बड़ा राजपूत चेहरा होने की वजह से उन्हें जगह मिली है। लेकिन चर्चा यह भी है कि पार्टी ने दिया कुमारी को स्टार प्रचारक बनाकर उनका कद बढ़ाने की कोशिश की है। क्योंकि राजपूत चेहरे के रूप में तो वसुंधरा राजे की भी इन सीटों पर प्रचार की जिम्मेदारी दी जा सकती थी। वहीं राजस्थान के पूर्व प्रदेशाध्यक्ष व हरियाणा प्रभारी सतीश पूनिया को भी स्टार प्रचारक बनाया है।

राजकिसान साथी परियोजना में प्रदेश का हर किसान पंजीकृत हो : राज्यवर्धन राठौड़

जयपुरा सूचना प्रौद्योगिकी एवं संचार मंत्री कर्नल राज्यवर्धन राठौड़ ने भामाशाह डेटा सेंटर में विभाग के वरिष्ठ अधिकारियों के साथ एक महत्वपूर्ण समीक्षा बैठक ली। इस बैठक में कैबिनेट मंत्री ने अधिकारियों को निर्दिष्ट किया कि वे आधुनिकतम तकनीक को अपनाकर प्रदेश के नागरिकों के लिए उच्च गुणवत्ता की सेवाएं तैयार करें, जिससे राजस्थान सूचना प्रौद्योगिकी के क्षेत्र में देश का अग्रणी राज्य बन सके। कर्नल राठौड़ ने सूचना प्रौद्योगिकी एवं संचार विभाग द्वारा संचालित विभिन्न परियोजनाओं की समीक्षा करते हुए अधिकारियों को संबोधित किया। उन्होंने निदेश दिया कि परिवर्तित बजट 2024-25 के तहत विभाग से संबंधित घोषणाओं का समर्थन और त्वरित निष्पादन सुनिश्चित किया जाए।



सूचना प्रौद्योगिकी एवं संचार मंत्री कर्नल राज्यवर्धन राठौड़ ने भामाशाह डेटा सेंटर में विभाग के वरिष्ठ अधिकारियों के साथ एक महत्वपूर्ण समीक्षा बैठक ली।

मिडिटेक क्षेत्रों में एक अग्रणी रिसर्च सेंटर की स्थापना की आवश्यकता पर बल दिया। राजकिसान साथी परियोजना की समीक्षा में उन्होंने इस सुविधा को इस तरह तैयार करने के निर्देश दिए कि प्रदेश का हर किसान पंजीकृत हो और केंद्र सरकार

की योजनाओं का अधिकतम लाभ प्राप्त कर सके। उन्होंने ई-संचार, ई-वॉलेंट और ई-साइन जैसे कॉमन एप्लिकेशन के अधिक से अधिक उपयोग की बात की। ई-मित्र की समीक्षा करते हुए, कर्नल राठौड़ ने निर्देश दिया कि प्लेटफॉर्म पर

मौजूद सेवाओं को और सरल बनाया जाए ताकि आम नागरिक भी इसका लाभ उठा सकें। आईस्टार्ट के तहत नए स्टार्टअप को प्रोत्साहन देने की बात करते हुए, उन्होंने रोजगार सृजन और प्रदेश के आर्थिक विकास पर जोर दिया।

जेडीए आयुक्त ने आई.पी.डी. टावर और सैटेलाइट अस्पताल का निरीक्षण किया

जयपुर। जयपुर विकास आयुक्त आनन्दी ने शुक्रवार को सवाई मानसिंह अस्पताल परिसर में बन रहे आई.पी.डी. टावर और सिव्हासपुरा में सैटेलाइट अस्पताल का मौका निरीक्षण किया। उन्होंने जे.एल.एन. मार्ग, जवाहर सर्किल और टॉक रोड पर सड़क मरम्मत/निर्माण के कार्यों का भी जायजा लिया।

जेडीए आयुक्त ने अधिकारियों से आईपीडी टॉवर व कांड़ियों भवन की प्रगति के बारे में जानकारी ली। आईपीडी टॉवर के विभिन्न चिकित्सीय तलों के कार्य के लिए प्रस्तावित इस्तेमाल और कार्य में प्रयुक्त होने वाली निर्माण सामग्री के बारे में भी विस्तृत जानकारी ली। आनन्दी ने इस प्रोजेक्ट को पूरा करने में आ रही बाधाओं, जिन पर निर्णय



जेडीए आयुक्त आनन्दी ने निर्माणाधीन आईपीडी टावर का निरीक्षण किया।

बाकी है, के बारे में पूछताछ की। उन्होंने तमाम विषयों को लेकर तत्काल कार्यवाही कर संबंधित से सम्पर्क करने के निर्देश दिए। जेडीए आयुक्त ने कहा कि कांड़ियों भवन का कार्य अक्टूबर

तक पूरा करें। इस प्रोजेक्ट में काम ली जा रही निर्माण सामग्री गुणवत्तापूर्ण होनी चाहिए। इसके बाद जेडीए आयुक्त ने बारिश से क्षतिग्रस्त सड़कें जेएलएन मार्ग, जवाहर सर्किल व टॉक रोड पर

■ जे.एल.एन. मार्ग, जवाहर सर्किल और टॉक रोड पर सड़क मरम्मत/निर्माण के कार्यों का भी जायजा

चल रहे कोल्ड मिक्स से पेच रिपेयर कार्य का औचक निरीक्षण कर सड़कों को जल्द सुधारने के लिए कहा। उन्होंने दीवाली और राईजिंग राजस्थान ग्लोबल इन्वेस्टमेंट समिट-2024 को देखते हुए जयपुर की सभी सड़कों को तय समय पर सुधारने के निर्देश दिए। सांगानेर से हवाई अड्डे के टर्मिनल-1 के सामने की सड़क की चौड़ाई बढ़ाने में आ रही कठिनाईयों व उनका शीघ्र निस्तारण करने के लिए

कहा। ताकि टॉक रोड से महल रोड को जोड़ने वाली इस महत्वपूर्ण सड़क को शीघ्र पूर्ण किया जा सके। जेडीसी ने शिवदासपुरा में रिंग रोड के पास निर्माणाधीन 50 बेड के सैटेलाइट अस्पताल का अवलोकन किया। अस्पताल में प्रस्तावित विभिन्न सुविधाओं के बारे में जानकारी प्राप्त की। उन्होंने सैटेलाइट अस्पताल में अर्थात् ड्यूनेज से भवन निर्माण में हुई विलम्ब पर नाराजगी जताई। उन्होंने साफ कहा कि इस भवन व अन्य सभी आगामी भवनों में समुचित ड्यूनेज, वाटर हार्नेस्टिंग स्ट्रक्चर व भवन में आवश्यकता अनुसार एस.टी.पी. निर्माण करवाया जाये। सैटेलाइट अस्पताल भवन में पार्किंग की समुचित व्यवस्था भी की जाये।

व्यापारियों ने कलेक्टर को बताई समस्याएं

जयपुर (कांस)। जयपुर व्यापार महासंघ के प्रतिनिधि मंडल ने शुक्रवार सुबह कलेक्टर डॉ. जितेंद्र सोनी से शिष्टाचार मुलाकात कर उनका मान-सम्मान और अभिनन्दन किया।

जयपुर व्यापार महासंघ के अध्यक्ष सुभाष गोयल, महामंत्री सुरेश सैनी और कार्यकारी अध्यक्ष हरिश केडिया ने व्यापार से सम्बन्धित व्यापारियों की मुख्य समस्याओं शहर में ट्रैफिक, पार्किंग, महिलाओं की सुरक्षा और शौचालयों के निर्माण और समुचित रखरखाव, सीसीटीवी कैमरे और समुचित मॉनिटरिंग, सड़कों में बारिश के आयोजन और अमृत पर्यावरण महोत्सव के अन्तर्गत एक ही दिन और एक ही समय पर सर्वाधिक कुशुधारण करने पर दोनों ही कार्यक्रमों के लिए वर्ल्ड रिजॉर्ड प्राप्त की जाने से भी अवगत कराया। कलेक्टर डॉ. सोनी ने व्यापारियों को आश्वस्त किया कि नवरात्रि और दिवाली को देखते हुए प्रशासन समस्याओं का त्वरित समाधान करेगा।



जयपुर व्यापार महासंघ के पदाधिकारियों ने कलेक्टर डॉ. जितेंद्र सोनी का स्वागत किया।

■ प्रतिनिधि मंडल ने यातायात दबाव, पार्किंग, महिला सुरक्षा व शौचालय निर्माण, सीसीटीवी कैमरे लगाने तथा सड़कों पर जलभराव के मुद्दों पर चर्चा की

जिनमें सबसे सड़क निर्माण व स्वच्छता पर जोर रहेगा। व्यापारियों ने भी प्रशासन का सहयोग करते हुए अपने व्यापारिक प्रतिष्ठानों के सामने कचरा ना फेंकने और सभी को डस्टबिन रखने का भरोसा दिया। इस मौके पर आतिश मार्केट व्यापार मंडल के अध्यक्ष भूपतराय कोंटे वाला, अकिशनपल बाजार व्यापार मंडल के अध्यक्ष मनोप खूंटेटा, इंदिरा बाजार व्यापार मंडल के अध्यक्ष कमल असवानी, सिंधी कैप व्यापार मंडल के अध्यक्ष गजानन्द शर्मा, श्री गोपीनाथ

व्यापार मंडल सेवा समिति महामंत्री चक्र प्रकाश पारीक और सदस्य श्रीराम अग्रवाल, रेलवे स्टेशन व्यापार मंडल के अध्यक्ष अशोक कुमार गुप्ता और महामंत्री विष्णु शर्मा, चांदपोल बाजार व्यापार मंडल के महामंत्री राजेश कुमार भूतड़ा, लाल कोठी वाणिज्य मंडल समिति के महामंत्री अशोक कुमार कुमावत और सदस्य योगेश कुमार प्रजापति, चौड़ा रास्ता व्यापार मंडल के पूर्व अध्यक्ष सोभागमल अग्रवाल मौजूद थे।

श्रीडूंगरगढ़ के रीड़ी में किसान महासम्मेलन कल, 30 हजार किसान आयेंगे

श्रीडूंगरगढ़, (कासं)। रीड़ी गांव में विधानसभा क्षेत्र का बड़ा किसान महासम्मेलन 15 सितम्बर को गांव के खेल मैदान में होगा। किसान सम्मेलन में श्रीडूंगरगढ़ विधानसभा क्षेत्र से करीब 25 से 30 हजार किसानों के भाग लेने की संभावना जताई जा रही है।

जिले की अन्य तहसीलों से भी किसानों को आमंत्रित किया गया है। सम्मेलन को लेकर तैयारियां अंतिम चरण में हैं। तैयारियों को लेकर सरपंच प्रतिनिधि हेतराम जाखड़ ने कार्यकर्ताओं के साथ बैठक का आयोजन किया। बैठक में महासम्मेलन की तैयारियों का जायजा लिया। किसानों के बैठने के लिए पंडाल, पेयजल व्यवस्था, धूप से बचाव के लिए टेंट व्यवस्था, वाहनों की पार्किंग सहित अन्य व्यवस्थाओं को जिम्मेदारियों युवा वर्ग के लोगों को कमेटीयों बनाकर दी गई है। गांव के बुजुर्ग लोगों को स्वागत व सत्कार की जिम्मेदारियां सौंपी गई हैं। किसान महासम्मेलन की तैयारियां अंतिम चरण में हैं। गांव के कार्यकर्ताओं की टोलियां गांव सहित खेतों में बनी ढाणियों तक निमंत्रण देने पहुंच रही हैं। किसान महासम्मेलन में कांग्रेस पार्टी के प्रदेशाध्यक्ष गोविंद सिंह डोटसरा, चूरा के सांसद राहुल कर्वाण और पूर्व मंत्री गोविंदराम मेघवाल भाग लेंगे।



रीड़ी में किसान महा सम्मेलन को लेकर सरपंच प्रतिनिधि हेतराम जाखड़ ने कार्यकर्ताओं की बैठक को संबोधित किया।

सरपंच प्रतिनिधि हेतराम जाखड़ ने बताया कि महासम्मेलन में अतिथियों द्वारा खेल मैदान का लोकार्पण भी किया जाएगा। सम्मेलन में किसानों को पूरी बिजली देने, जले हुए ट्रांसफार्मर तुरन्त बदलने, कृषि कुओं पर 6 घंटे निबन्ध बिजली सप्लाई देने, घरेलू बिजली 24 घंटे देने, फसल बीमा क्लेम समय पर देने, सम्पूर्ण फसल की खरीद एमएसपी पर करने सहित अन्य मुद्दों पर चर्चा

होगी। किसान महासम्मेलन को लेकर गांव व ढाणियों तक निमंत्रण पहुंचाया जा रहा है। युवा कार्यकर्ता गांवों की ढाणियों तक किसान सम्मेलन को लेकर पम्पलेट, बैनर पहुंचा रहे हैं। गांवों में कार्यकर्ता अलग-अलग टोलियों में घूम-घूम कर आयोजन में शामिल होने का न्यौता दे रहे हैं। जाखासर नया-पुराना, राणासर, केऊ, लिखमीसर-दिखणादा, बापेऊ,

सोनियासर गोदारान, कुनपालसर, सैरुणा, नारसीसर सहित विधानसभा क्षेत्र के सभी गांवों में कार्यकर्ता पहुंच चुके हैं। गांवों में, मुख्य सड़कों पर, गाड़ियों पर आयोजन के पोस्टर भी चस्पा किए गए हैं। जिला स्तरीय समारोह 15 को : ग्रामीण विकास मंत्रालय, भारत सरकार के निर्देशानुसार प्रधानमंत्री आवास योजना-ग्रामीण के अंतर्गत जिला और

- कार्यकर्ताओं की टोलियां गांव सहित खेतों में बनी ढाणियों तक निमंत्रण देने पहुंच रही हैं
- किसान महासम्मेलन में कांग्रेस पार्टी के प्रदेशाध्यक्ष गोविंद सिंह डोटसरा, चूरा के सांसद राहुल कर्वाण और पूर्व मंत्री गोविंदराम मेघवाल भाग लेंगे

पंचायत स्तरीय समारोह 15 सितंबर को आयोजित होगा। ग्रामीण विकास एवं पंचायत राज विभाग, जयपुर की अनुपालना में प्रधानमंत्री आवास योजना-ग्रामीण के तहत वर्ष 2024-25 हेतु आवंटित लक्ष्यानुसार पात्र परिवारों को स्वीकृति जारी कर प्रथम किस्त जारी करने एवं गृह प्रवेश समारोह आयोजित करने के क्रम में जिला स्तरीय समारोह 15 सितंबर को बिहाणी ऑडिटोरियम में प्रातः 10.30 बजे से आयोजित होगा।

मुख्यमंत्री रोजगार उत्सव 17 को

बीकानेर, (कासं)। द्वितीय मुख्यमंत्री रोजगार उत्सव का जिला स्तरीय कार्यक्रम 17 सितम्बर को प्रातः 10 बजे से रविन्द्र रोड पर आयोजित होगा। उत्सव के राज्य स्तरीय समारोह में मुख्यमंत्री भजन लाल शर्मा लगभग 7 हजार 7 सौ नए सरकारी कार्मिकों को संबोधित करेंगे।

सभी जिले वीडियो कॉन्फ्रेंस के माध्यम से इससे जुड़ेंगे। द्वितीय रोजगार उत्सव के लिए नोडल विभाग चिकित्सा एवं स्वास्थ्य विभाग को बनाया गया है। मुख्य चिकित्सा एवं स्वास्थ्य अधिकारी डॉ. राजेश कुमार गुप्ता ने बताया कि समारोह में जिले के 248 नवनियुक्त कार्मिकों को भागीदारी रहेगी। इसके लिए 6 विभागों के नवनियुक्त कार्मिकों को आमंत्रित किया गया है। इनमें 99 अर्थशास्त्री शिक्षा, 4 वन विभाग, 61 चिकित्सा एवं स्वास्थ्य, 5 विधि विभाग, 2 आयोजन तथा एक कार्मिक स्वायत्त शासन विभाग से होगा। सभी अर्थशास्त्रियों को प्रातः 9:30 बजे आना होगा। स्वास्थ्य विभाग द्वारा क्यूआर कोड के माध्यम से इनका पंजीकरण किया जाएगा। पंजीकरण के बाद इन्हें वेलकम किट दी जायेगी। इसमें मुख्यमंत्री का संदेश, लोकसेवक के कर्तव्य, दायित्व एवं अपेक्षाएं पुस्तिका आदि होंगी। उन्होंने बताया कि आमंत्रित युवाओं में से 10 अर्थशास्त्रियों को नियुक्ति पर मुख्यमंत्री समारोह के दौरे। इस अवसर पर मुख्यमंत्री युवाओं से संवाद भी करेंगे।

सार-समाचार

परिवार से बिछड़े बुजुर्ग को मिलया



वीडियो फेसबुक पर डाली तो बुजुर्ग व्यक्ति को लेने उनका बेटा, बेटी और बहू ऋषिकेश से पहुंचे।

अनूपगढ़, (कासं)। रामसिंहपुर क्षेत्र की समाजसेवी संस्था 'अकाल की फौज अनाथ आश्रम' ने अपने परिवार से बिछड़े एक बुजुर्ग व्यक्ति को उसके परिवार से मिलाया है। यह व्यक्ति ऋषिकेश का रहने वाला था। संस्था के बाबा कमल सिंह ने बताया कि यह बुजुर्ग व्यक्ति बिछड़े परिवार के सेवादारां को रामसिंहपुर क्षेत्र में लावारिस हालत में मिला था। जिससे बाद इस व्यक्ति की जानकारी और वीडियो फेसबुक पर डाली गई, जिससे उसका परिवार उससे संपर्क कर सका। आज उस बुजुर्ग व्यक्ति को लेने उनका बेटा, बेटी और बहू ऋषिकेश से पहुंचे। अपने परिवार से मिलने पर बुजुर्ग व्यक्ति अत्यंत प्रसन्न हुआ। वहीं उसका परिवार भी अपने पिता को वापस पाकर खुशी से भावविभोर हो गया और सभी की आंखें खुशी से नम हो गईं। इस अवसर पर संस्था के मुख्य सेवादार कमलदीप सिंह खालसा भी उपस्थित थे। परिवार ने संस्था का आभार प्रकट किया। इस दौरान खालसा ने परिवार के सदस्यों से आग्रह किया कि भविष्य में बुजुर्गों को कहीं अकेला न भेजें।

मिट्टी से बनाई बाबा रामदेव की प्रतिमा



नंद आर्ट्स ग्रुप के तत्वावधान में बाबा रामदेव की घोड़े पर सवार प्रतिमा मिट्टी में उकेरी।

बीकानेर, (कासं)। धार्मिक आस्थाओं का केन्द्र बीकानेर में आज से तीन दिवसीय बाबा रामदेव का मेला सुजानदेसर में आरंभ हुआ। इसके अन्तर्गत सुजानदेसर रोड (लेधाबाड़ी) में पर नंद आर्ट्स ग्रुप के तत्वावधान में सैड आर्ट (मिट्टी की कलाकृति) के माध्यम से बाबा रामदेव जी घोड़े पर सवार प्रतिमा मिट्टी में उकेरी गई। आज दशमी का विशेष मेला होने से आमजन से लेकर सभी बाबा के भक्तों का आकर्षण का केन्द्र रहा। यह सैड आर्ट प्रतिमा चलते भक्तों को सैलफो पाईंट का मुख्य आकर्षण और उत्सुकता का विषय रहा। मूर्ति कलाकार नंदकिशोर सोलंकी व नंदकिशोर गहलोत, पार्श्व मुकेश पवार, ईश्वर सोलंकी, अशोक सोलंकी, गणेश सोलंकी, मंगलचंद्र श्याम सुंदर भाई आदि टीम के सदस्य मौजूद थे।

महिला प्र. कार्यकारिणी का विस्तार

बीकानेर, (कासं)। विप्र फाउंडेशन महिला प्रकोष्ठ प्रदेश कार्यकारिणी की बैठक में प्रदेश अध्यक्ष (महिला प्रकोष्ठ) सीमा मिश्रा एवं प्रदेश अध्यक्ष धनुषक सारस्वत की अनुपस्थिति के पश्चात राष्ट्रीय सचिव एवं ज्योतिष प्रभाकर पुरोहित के अनुमोदन उपरांत महिला प्रकोष्ठ की प्रदेश कार्यकारिणी का विस्तार किया गया और नव नियुक्त पदाधिकारियों को दायित्व दिया गया। प्रदेश संगठन महामंत्री दीपक हर्ष बताया कि कार्यकारिणी का विस्तार करते हुवे समाज के विभिन्न क्षेत्रों से अग्रिणी महिलाओं को प्रतिनिधित्व दिया गया है। नवनियुक्त कार्यकारिणी में पूर्व में विप्र फाउंडेशन के साथ कार्य रही श्रीमती आशा पारीक और मीना आचार्य संरक्षक नियुक्त किया गया है। कार्यकारिणी विस्तार में चुरू जिले से श्रीमती विजयलक्ष्मी पारीक को संगठन महामंत्री बनाया है इसके साथ साथ श्रीमती सरला राजपुरोहित वरिष्ठ उपाध्यक्ष, श्रीमती हिमांगी शर्मा, श्रीमती योगिता शर्मा, महामंत्री, श्रीमती दीपमाला मिश्रा संगठन मंत्री, श्रीमती शकुन्ता जोशी, श्रीमती अनुराधा आचार्य, श्रीमती दीपिका पारीक, श्रीमती मनीषा साहिल, श्रीमती दीपिका दाधीच, उपाध्यक्ष, श्रीमती महिमा शर्मा, श्रीमती प्रतिमा द्विवेदी, श्रीमती अनिता शर्मा, श्रीमती अर्चना पारीक, एडवोकेट श्रीमती मंजू शर्मा सचिव, श्रीमती लक्ष्मी कश्यप कोषाध्यक्ष, श्रीमती नीतू आचार्य ज्योतिष प्रभाकर पुरोहित, श्रीमती सुमन शर्मा, श्रीमती संतोष देवी शर्मा, श्रीमती ममता मेहता, श्रीमती सुनीता दीक्षित, श्रीमती पुष्पलता शर्मा, श्रीमती रानी पारीक, श्रीमती माला देवी शर्मा को कार्यकारिणी सदस्य एवं श्रीमती आरती पुरोहित, विप्र संयोजक, श्रीमती अन्नपूर्णा जोशी, विप्रम सह-संयोजक पदो पर नियुक्ति दी गई हैं। समस्त पदाधिकारियों को वर्ष 2024-26 हेतु नियुक्ति दी गई है कार्यक्रम में नव नियुक्ति पदाधिकारियों को राष्ट्रीय सचिव भंवर पुरोहित प्रदेश अध्यक्ष धनुषक सारस्वत प्रदेश संगठन महामंत्री दीपक हर्ष, बीकानेर जिला अध्यक्ष किशन जोशी, संगठन महामंत्री अमित व्यास, युवा प्रकोष्ठ से अध्यक्ष सुनील मिश्रा और संगठन महामंत्री दिनेश ओझा एवं संगठन के अन्य पदाधिकारियों ने नियुक्त कार्यकारिणी को बधाई दी।

पेयजल किल्लत से परेशान लोगों ने एईएन का किया घेराव

श्रीगंगानगर, (कासं)। तीन दिन से पेयजल की किल्लत से आक्रोशित ग्राम पंचायत तीन ई छोटी के लोगों ने मौके पर पहुंचे सहायक अभियंता का घेराव किया। लोगों ने शिकायतों के बावजूद तीन दिन से पेयजल सप्लाई की व्यवस्था नहीं कराने के लिए नाराजगी जताई। इससे पहले गुरूवार को फोन पर नवीन जयदीप बिहानी को फोन पर अपनी पीड़ा बताई थी।

खादू श्याम मोहल्ले की गली नं. 5 में टी स्पॉन्ट पर शंकर की चक्की के पास एकत्रित लोगों ने विधायक को बताया कि तीन दिन से जलदाय विभाग के अधिकारी के सोशल मीडिया ग्रुप में पानी सप्लाई का मैसेज आ रहा है। लेकिन हकीकत में पेयजल सप्लाई नहीं हो रही। अधिक समस्या ग्राम पंचायत तीन ई छोटी गली नंबर 4, 5 व 8 और खादू श्याम मोहल्ले सहित अन्य गलियों में बताई।

ग्रामीणों ने आरोप लगाया कि पेयजल सप्लाई को लेकर जलदाय विभाग के अधिकारी व कर्मचारी सही जानकारी नहीं देते। न ही फोन उठाते हैं। ग्राम पंचायत तीन ई छोटी एसएसबी

- गंगानगर के चक 3 ई छोटी में तीन दिन से पेयजल किल्लत से परेशान हैं लोग
- ग्रामीणों ने आरोप लगाया कि पेयजल सप्लाई को लेकर जलदाय विभाग के अधिकारी व कर्मचारी सही जानकारी नहीं देते और न ही फोन उठाते हैं

रोड गली नं. सात तक में इंद्रा वाटिका स्थित पंप हाउस से सप्लाई दी जाती है। खादू श्याम मोहल्ला 3 ई की गली नं. 8 व दस, शिवाजी नगर में नाथवाली पंप हाउस से सप्लाई होती है आधी रात बाद एक से दो बजे सप्लाई दी जाती है। विधायक के निर्देश पर जलदाय विभाग के एक्सईएन एमएल अरोड़ा ने सहायक अभियंता साहिल जैन को टीम के साथ मौके पर भेजा था। एईएन के मौके पर पहुंचते ही ग्रामीणों ने उनका घेराव कर लिया।

लोगों ने तीन दिन से सुनवाई नहीं करने को लेकर जवाब मांगा। महिलाओं चेतवानी दी कि जब तक समस्या का समाधान नहीं होता, एईएन सहित अन्य

को जाने नहीं देंगे। इस पर एईएन ने समझाझर करते हुए लोगों को बताया कि 3 ई छोटी एरिया में नई व पुरानी लाइनों से पानी की सप्लाई दी जा रही है। जिसके समस्या होने से अंतिम छोर के क्षेत्र में सप्लाई आ रही है। उन्होंने पुरानी लाइन बंद करवाकर सभी गलियों में नई लाइन से ही पेयजल सप्लाई की व्यवस्था का भरोसा दिया। मौके पर मोहल्ला सुधार समिति अध्यक्ष गुरजंट सिंह, मुरलीधर बिरनोई, बलवीर सुथार, मोहन सिंह, भीमसेन, विमल, विजय कुमार, धनपत शर्मा, हीरा सिंह, विपिन फुटेला, दिवानचंद शर्मा, हरजिंद सिंह, सुभाष सोनी, शंकर शर्मा सहित ग्रामीण व महिलाएं उपस्थित थीं।

अधूरे फ्लाई ओवर का निर्माण जल्द होगा शुरू

सुरतगढ़, (कासं)। नई धानमंडी के गेट नंबर 2 के पास अधूरे पड़े फ्लाई ओवर का निर्माण अगले सप्ताह से शुरू हो जाने की उम्मीद जगी है। इसके लिए एनएचएआई ने ठेका कंपनी को 5 करोड़ 81 लाख रूपए का बर्क आर्डर जारी कर दिया है।

फ्लाईओवर का निर्माण कार्य पूर्ण होने के बाद इसे वाहन चालकों के लिए शुरू कर दिया जाएगा। ऐसे में इंदिरा सर्कल पर भारी वाहनों की आवाजाही भी बंद हो जायेगी। इससे दुकानदारों के साथ विभिन्न बार्डों के हजारों लोगों को फायदा मिलेगा। जानकारी के अनुसार फ्लाई ओवर का करीब 391 मीटर के हिस्से की लंबे समय से टेंडर प्रक्रिया नहीं हुई थी। ऐसे में ओवरब्रिज का निर्माण कार्य अधूरा था।

इससे 6 बार्डों के हजारों लोगों के साथ हाइवे से गुजरने वाले वाहन चालकों के लिए फ्लाई ओवर का निर्माण परेशानी कर सबब बना हुआ था। एएसई पंकज यादव ने बताया कि ओवरब्रिज के 391 मीटर अधूरे हिस्से का लम्बे समय तक टेंडर नहीं हुआ था। अब टेंडर पूरा कर कंपनी को बर्क आर्डर जारी कर दिया है।

मुमुक्षु मानवी का मंगल भावना समारोह

नोखा, (कासं)। जोरावरपुर तैरापंथ भवन में गुरूवार को मुमुक्षु मानवी आंचलिया का मंगल भावना समारोह का आयोजन किया गया।

मंगल भावना समारोह कार्यक्रम में मंगल उद्बोधन में आचार्य महाश्रमण की सुशिष्या शासन साध्वी शशिशेखा ने कहा कि जब इंसान मोह माया वाले इस संसार को छोड़कर अपनी आत्मा के कल्याण की भक्ति में रम जाता है तो व्यक्ति वीतराग पथ की ओर निकल पड़ता है।

साध्वी कांतप्रभा, साध्वी मुदुल यशा, साध्वी शीतल यशा, साध्वी रोहित प्रभा आदि सभी साध्वी वीरिंद ने मुमुक्षु बहिन के प्रति गीतिका के संगान कर उनके प्रति मंगल कामना की ओर कहा की आप संसम के मार्ग को चुनकर के अपनी आत्मा का कल्याण और मोक्षगामी साधिका बनकर धर्म संघ का नाम गौरवान्वित करते संघ की खूब प्रभावना करें।

मुमुक्षु बहिन मानवी ने अपने जीवन के बारे में बताते हुए कहा कि मेरे जीवन में धार्मिक क्रिया शुरू से ही थी फिर मेरे दादीसा महाराज शासन गौरव साध्वी राजीमति की भरपूर प्रेरणा रही

- साध्वी शशिशेखा ने कहा कि परमात्मा का आत्मा के साथ जुड़ाव होने पर इंसान वीतरागी बन जाता है

मेरे जीवन में और आज में संयम पंथ की ओर अग्रसर हूं। आज के इस राक्षस युग में अहंकार मतलब मैं तो मैं इस कलयुग में अहम से अहम के पथ पर चलने जा रही हूं। मुझे उस पल का इंतजार है जिस पल में मुमुक्षु से साध्वी बन जाऊंगी।

तेयुप के सुरेंद्र कुमार बुच्चा ने भी मुमुक्षु के प्रति मंगल कामना करते हुए कहा कि ऐसे वीर माता-पिता धन्य हैं। जिन्होंने अपने जिवर के टुकड़े को धर्म संघ को समर्पित कर रहे हैं। मंगल भावना के क्रम में महिला मंडल ने भी गीतिका को प्रस्तुति दी। सभा अध्यक्ष बाबूलाल बुच्चा ने कहा अपने वीतरागी जीवन में खूब साधना करो।

नाबालिग को परिजनों तक पहुंचाया

हनुमानगढ़, (कासं)। श्रीगंगानगर से बस में बैठकर आई नाबालिग को कंडक्टर की समझदारी और पुलिस की तत्परता से कुछ ही समय में अपने परिजनों तक सुरक्षित पहुंचाया गया। नाबालिग को पुलिस ने बाल कल्याण समिति के समक्ष पेश कर उसे उसके परिजनों को सुरक्षित सौंप दिया।

जंक्शन पुलिस थाना प्रभारी सतपाल बिश्नोई ने बताया कि हनुमानगढ़ से चिड़वा जाने वाली बस के कंडक्टर मूलचन्द ने सुबह करीब पौने 10 बजे फोन कर थाने में सूचना दी कि वह श्रीगंगानगर बस स्टैंड से चिड़वा के लिए बस लेकर रवाना हुआ था। बस में

श्रीगंगानगर बस स्टैंड से एक छोटी बच्ची रवाना हुई है। बस हनुमानगढ़ जंक्शन पहुंचने वाली है।

थाना प्रभारी बिश्नोई के अनुसार सूचना पर थाना से एसएसआई जयसिंह, कांस्टेबल सिद्धार्थ, अजायब सिंह और रेखा को बस स्टैंड रवाना किया गया। बस से नाबालिग को उतारकर उससे परिजनों के बारे में पूछताछ की। इसके बाद बच्ची के परिजनों को श्रीगंगानगर से बुलाया। नाबालिग के हित को देखते हुए केयर एण्ड प्रोटेक्शन के मद्देनजर परिजनों की उपस्थिति में बच्ची को बाल कल्याण समिति के समक्ष पेश कर उसे उसके परिजनों को सौंप दिया।

साइक्लिंग प्रतियोगिता

बीकानेर, (कासं)। राजकीय फोर्ट उच्च माध्यमिक विद्यालय के तत्वावधान में 68वीं जिला स्तरीय साइक्लिंग प्रतियोगिता एयरपोर्ट सर्किल जैसलमेर रोड पर आयोजित की गई। प्रतियोगिता के संयोजक राष्ट्रीय स्तर के साइक्लिस्ट युगल राव ने बताया कि प्रतियोगिता में लगभग 150 उच्च कोटि के साइक्लिस्टों ने भाग लिया। प्रतियोगिता के अंडर 19 छात्र वर्ग में दिनेश गट ने गोल्ड, जयकिशन सारण ने रजत पदक जीता। वहीं छात्रा वर्ग में लक्ष्मी बिश्नोई ने गोल्ड व रवीना जाखड़ ने रजत पदक जीता। अंडर 17 टाइम ट्रायल वर्ग के बालकों में लोकेश ने गोल्ड और महादेव ने रजत पदक जीता।

देशी घी की फैक्ट्री पर कार्रवाई, चार सौ लीटर देशी घी सीज

श्रीगंगानगर, (कासं)। हेल्थ डिपार्टमेंट की टीम ने शुक्रवार को रीको स्थित एक देशी घी की फैक्ट्री पर कार्रवाई करते हुए चार सौ लीटर देशी घी सीज किया है। हेल्थ डिपार्टमेंट को इस देशी घी के निर्धारित मानकों पर तैयार नहीं किए जाने की आशंका है। ऐसे में संदिग्ध मानते हुए इसे सीज कर सैपल लिए गए हैं।

शुक्रवार दोपहर हेल्थ डिपार्टमेंट की टीम ज्वाइंट डायरेक्टर फूड सेफ्टी डॉ. एस.एन. शैलपुरिया और सीएमएचओ डॉ. अजय सिंगला की देखरेख में रीको स्थित फैक्ट्री महादेव

- संदिग्ध मानते हुए हेल्थ डिपार्टमेंट की टीम ने घी सीज कर सैपल लिया

इंडस्ट्रीज पर पहुंची। यहां मौके पर फैक्ट्री मालिक अमित गुप्ता मौजूद था। टीम ने फैक्ट्री में रखा घी जांचने की कार्रवाई शुरू की। फैक्ट्री में करीब पांच छह माह से उत्पादन हो रहा था। करीब दो तीन माह पहले ही इस फैक्ट्री से सैपल लिए गया था। शुक्रवार दोपहर टीम ने घी सीज करते

हुए सैपल लिए हैं। इनकी जांच की जायेगी। सीएमएचओ डॉ. सिंगला ने बताया कि उन्हें इस इंडस्ट्री में निर्धारित स्टैंडर्ड से कम का घी तैयार होने की जानकारी मिली थी। इस पर कार्रवाई को अंजाम दिया गया। उन्होंने बताया कि फूड सेफ्टी से जुड़ी कार्रवाई इन दिनों लगातार की जा रही है। उल्लेखनीय है कि गुरूवार रात भी विभाग की टीम ने रीको में प्रिंटिंग प्रेस के लिए किराए पर दी एक फैक्ट्री के कैम्पस में नकली देशी घी बनते हुए पकड़ा था। इस दौरान टीम ने 4910 लीटर घी और वनस्पति तेल सीज किया था।

प्रकृति बचाओ आंदोलन को शहर कांग्रेस अध्यक्ष यशपाल गहलोत ने दिया समर्थन

बीकानेर, (कासं)। प्रकृति बचाओ आंदोलन को समर्थन देने के लिए शहर कांग्रेस अध्यक्ष यशपाल गहलोत सहित कई कार्यकर्ता धरने पर पहुंचे। धरने को संबोधित करते हुए शहर कांग्रेस अध्यक्ष यशपाल गहलोत ने कहा कि पृथ्वी का तापमान 1.50 सेंटीग्रेड बढ़ गया।

हमारा विकास मॉडल और जीवन शैली खासकर अमीर लोगों की जीवन शैली ताप बढ़ाने वाली गैसों की मात्रा वातावरण में बढ़ रही है। ताप और बढ़ जायेगा तो हमारा जिंदा रहना मुश्किल हो जायेगा। जिंदा रहने के प्राकृतिक पर्यावरण को बर्बाद करने के साथ-साथ हम अपना सामाजिक वातावरण भी खराब करते जा रहे हैं। जहां इंसायनियर ही खत्म कर दी है।

खेजडला आंदोलन के समर्थन में जल्द ही व्यापारियों और शहर के बुद्धिजीवी वर्ग के साथ मीटिंग करके बड़ा फैसला लिया जायेगा और जरूरत पड़ेगी तो सड़कों पर उतरेंगे। प्रदेश कांग्रेस सचिव साजिद सुलेमानी ने कहा



बीकानेर शहर कांग्रेस अध्यक्ष यशपाल गहलोत कार्यकर्ताओं के साथ खेजडला की रोही में धरने पर पहुंचे।

की खेजडली का महत्व इस्ताम में भी बताया गया है। जिस पर लाखों की संख्या में जीव जगत और जिनतों का वास होता है। अगर उनका घर उजाड़ा

जायेगा तो निश्चित ही वो बर्बाद करेंगे। डीसीसी महासचिव मनोज किराडू ने कहा कि बहुत ही सुन्दर धरती पर ऐसी विनाश लीला पहले कभी नहीं देखी।

हमारे बुजुर्गों ने पेड़ों की रखवाली की और हम कटवा रहे हैं। पर्यावरण प्रेमी मिलन गहलत ने कहा कि जल्द ही अगर हमने प्रकृति को बचाने के कोई

- यशपाल ने कहा खेजडला आंदोलन के समर्थन में व्यापारियों और शहर के बुद्धिजीवी वर्ग के साथ मीटिंग करके बड़ा फैसला लिया जायेगा और जरूरत पड़ेगी तो सड़कों पर उतरेंगे

ठोस उपाय नहीं किए तो विनाश निश्चित है। पेड़ कटाई वालों को बुरे दिन देखने पड़ेंगे। संघर्ष समिति के रामगोपाल बिश्नोई, गणेशदास महाराज मुरली खटोड़, रामप्रताप वर्मा, प्रहलाद चौधरी, भागीरथ चौधरी, कानाराम गोदारा, मदन सिंह भट्टी आदि मौजूद थे।

कुदसू स्कूल की छात्राओं ने जीती वॉलीबॉल प्रतियोगिता

नोखा, (कासं)। 65 वीं जिला स्तरीय उच्च प्राथमिक स्कूल वॉलीबॉल प्रतियोगिता 2024-25 का आयोजन जागृति उच्च माध्यमिक स्कूल लिखमोदेसर उतरदा में हुआ। जिसमें नोखा के राजकीय उच्च माध्यमिक स्कूल कुदसू की टीम लगातार चौथी बार जिला स्तर पर विजेता रही।

विजेता टीम के स्कूल आने पर स्कूल स्टाफ और ग्रामीणों की ओर से उनका स्वागत किया गया। इस अवसर पर कार्यवाहक प्रधाचार्य सुनीता सोदा, राजस्थान शिक्षक संघ राष्ट्रीय के प्रदेश उपाध्यक्ष ओमप्रकाश बिश्नोई, भामाशाह एवं गौशाला अध्यक्ष हजारी राम भादू, अभिषेक यादव, रामनिवास बिश्नोई, गंगाविशन, रामधन भादू, ग्राम विकास अधिकारी सुगनाराम, बाबूलाल भादू, श्यामपूचओ गोदारा, संतोष सुथार, बनवारीलाल मौजूद थे। पांच छात्राएं माला बिश्नोई, कंचन बिश्नोई, कृष्णा, प्रोद्योवी और शिवाजी बिश्नोई का राज्य स्तरीय प्रतियोगिता के लिए चयन हुआ है। छात्राओं की इसी सफलता पर



कुदसू स्कूल की छात्राओं ने जिला स्तरीय वॉलीबॉल प्रतियोगिता जीती।

प्रसन्नता व्यक्त करते हुए शाला परिवार एवं ग्रामीणों द्वारा छात्राओं के उज्ज्वल भविष्य की कामना की व अभिनंदन किया। वहीं जिला क्रिकेट संघ बीकानेर के तत्वावधान में अंडर 23 क्रिकेट खिलाड़ियों व सीनियर्स वर्ग

महिलाओं की क्रिकेट ट्रायल रिवार को प्रातः आठ बजे सादल क्लब क्रिकेट मैदान में होगी। जिला क्रिकेट संघ के सचिव रतन सिंह ने बताया कि अंडर 23 के खिलाड़ी आधारकार्ड व फोटो सहित मैदान में पहुंचेंगे।



जिस तरह से विराट और स्मिथ ये दोनों सुपरस्टार खेल रहे हैं, बॉर्डर गावस्कर ट्रॉफी के नतीजे पर इनकी बल्लेबाजी का काफी असर पड़ेगा। ये दोनों ही काफी रन बनाने वाले बल्लेबाज हैं। हमारे दौर के इन दोनों बेहतरीन खिलाड़ियों को आमने सामने खेलते देखने में मजा आयेगा। - ग्लेन मैक्मवेल

आस्ट्रेलियाई खिलाड़ी, विराट और स्मिथ के बारे में कहा।



आज का खिलाड़ी



क्रिस्टियानो रोनाल्डो

राष्ट्रदूत बीकानेर, 14 सितम्बर, 2024 5

पुर्तगाल के स्टार फुटबॉलर क्रिस्टियानो रोनाल्डो दुनिया के पहले व्यक्ति हो गए हैं जिनके सोशल मीडिया प्लेटफॉर्म पर एक बिलियन यानी 100 करोड़ फॉलोअर्स हो गए हैं। रोनाल्डो ने यह जानकारी खुद सोशल मीडिया पोस्ट के जरिए दी। रोनाल्डो ने यह उपलब्धि हासिल करने के बाद गुरवार

को एक पोस्ट किया। रोनाल्डो के सोशल मीडिया फॉलोअर्स में इंस्टाग्राम पर 638 मिलियन (63.8 करोड़) से ज्यादा, एक्स पर 113 मिलियन (11.3 करोड़) से ज्यादा, फेसबुक पर 170 मिलियन (17 करोड़) और यूट्यूब पर 60 मिलियन (6 करोड़) से ज्यादा सब्सक्राइबर हैं।

क्या आप जानते हैं?... जिम्बाब्वे के तातेन्द्र तेबु ने मई 2004 में श्रीलंका के विरुद्ध अपनी टीम की कप्तानी करके सबसे कम उम्र का टेस्ट कप्तान बनने का रिकार्ड अपने नाम कर लिया।

बांग्लादेश टेस्ट सीरीज के लिए टीम इंडिया ने शुरू की तैयारी

19 सितंबर से भारत-बांग्लादेश टेस्ट सीरीज का आगाज, भारतीय टीम के सभी सदस्य चेन्नई में ट्रेनिंग कैम्प के लिए एकत्र हुए



चेन्नई, 13 सितम्बर। भारतीय टीम ने शुक्रवार को चेन्नई में बांग्लादेश के खिलाफ होने वाले दो मैचों की टेस्ट सीरीज के लिए तैयारी शुरू कर दी है। इस दौरान रोहित शर्मा के नेतृत्व वाली टीम पहली बार नए कोचिंग स्टाफ से भी मिली। मुख्य कोच गौतम गंभीर जुलाई अगस्त में श्रीलंका के खिलाफ सीरीज के दौरान टीम से जुड़े थे। वहीं मोनें मॉर्केल पहली बार बतौर गेंदबाजी कोच टीम के साथ नजर आए हैं। भारतीय टीम के सदस्य करीब एक महीने के लंबे ब्रेक के बाद चेन्नई में ट्रेनिंग कैम्प के लिए एकत्र हुए। वहीं बांग्लादेश के खिलाफ पहला टेस्ट 19 सितंबर से खेला जाएगा। कप्तान रोहित शर्मा, विराट कोहली समेत पूरी टीम यहां एम ए चिदंबरम स्टेडियम पर एकत्र हुई। नए गेंदबाजी कोच मोनें मॉर्केल और सहायक कोच अभिषेक नायर भी मौजूद थे।

बीसीसीआई ने पहले दिन के अभ्यास को तस्वीरें शेयर करके लिए कि, उलटी गिनती शुरू। टीम इंडिया ने रोमांचक थ्रूले सत्र के लिए तैयारी शुरू कर दी। तस्वीरों में दिखाया गया है कि पूरी टीम गंभीर, सहयोगी स्टाफ और कप्तान रोहित की बात ध्यान से सुन रही है। इससे पहले पीली जर्सी पहले रोहित सुरक्षाकर्मियों के भेरे में हवाई अड्डे से बाहर निकले जबकि विराट लंदन से सीधे तड़के यहां पहुंचे हैं।

भारत और पाकिस्तान के बीच हॉकी मैच आज

2013 से भारत का पलड़ा भारी, 25 में 16 मुकाबले जीते हैं

नई दिल्ली, 13 सितम्बर। भारतीय हॉकी टीम के लिए शनिवार यानी 14 सितंबर का दिन बेहद अहम है। इस दिन भारत और पाकिस्तान के बीच हॉकी मैच खेला जाएगा। इस बार दोनों टीमों हॉकी मैदान में आमने सामने होने जा रही है, एशियन चैंपियंस ट्रॉफी 2024 में भारत का मुकाबला चिरप्रतिद्वंद्वी पाकिस्तान से कल खेला जाएगा। इस महामुकाबले में पाकिस्तान की टीम के लिए जीत बेहद अहमद होगी, ऐसे में मैच का रोमांच और बढ़ा जाता है। भारतीय कप्तान हरमनप्रीत सिंह की अगुवाई में भारतीय टीम ने अब तक टूर्नामेंट में शानदार प्रदर्शन किया है और अपराजेय रही है। भारत ने अपने अभियान की शुरुआत चीन को 3-0 से हराकर की, फिर जापान और मलेशिया को 5-0 और 8-1 से शिकस्त दी। इसके बाद सेमीफाइनल में जगह पक्की करते हुए कोरिया को 3-1 से मात दी। दूसरी ओर पाकिस्तान ने मलेशिया और कोरिया के खिलाफ 2-2 से ड्रा खेला और फिर जापान को 2-1 से हराया। पाक टीम ने चीन को 5-1 से हराकर सेमीफाइनल में पहुंचने की अपनी उम्मीद बरकरार रखी है। भारत और पाकिस्तान के बीच 14 सितंबर दोपहर 1:15 बजे भारतीय समयानुसार मुकाबला होगा। इस मैच का सीधा प्रसारण नेटवर्क पर किया जाएगा और इसे ऐप पर भी लाइव स्ट्रीम किया जाएगा। साल 2013 से अब तक भारत और पाकिस्तान के बीच कुल 25 मुकाबले खेले गए हैं। जहां भारत का पलड़ा भारी रहा है, टीम ने 16 मुकाबले जीते हैं। वहीं पाकिस्तान ने केवल 5 मैच जीते हैं जबकि 4 मैच ड्रा रहे हैं।

मप्र. ने छत्तीसगढ़ को 41 रन से हराया

अहमदाबाद, 13 सितंबर। महिला अंडर-19 टी-20 टूर्नामेंट में शुक्रवार को गुजरात की टीम ने शानदार प्रदर्शन करते हुए गोवा पर पांच विकेट से जीत दर्ज की। वहीं एक अन्य मुकाबले में मध्यप्रदेश ने छत्तीसगढ़ को 41 रनों से हराया। गुजरात कॉलेज क्रिकेट ग्राउंड बी में खेले गये टी-20 मुकाबले में छत्तीसगढ़ ने टॉस जीतकर पहले क्षेत्ररक्षण का फैसला किया। मध्य प्रदेश ने पहले बल्लेबाजी करते हुए निर्धारित 20 ओवरों में चार विकेट पर 99 रन का स्कोर बनाया। जिसके जवाब में छत्तीसगढ़ की टीम निर्धारित 20 ओवर में आठ विकेट पर 58 रन ही बना सकी और 41 रन से मध्यप्रदेश यह मुकाबला जीत लिया। वहीं दिन के एक अन्य टी-20 मुकाबले में गुजरात ने गोवा की टीम पर पांच विकेट से जीत दर्ज की।

आजम से जिस तरह का बर्ताव हुआ उससे उसका आत्मविश्वास डगमगाया : मोईन खान

कराची, 13 सितम्बर। पाकिस्तान के पूर्व टेस्ट कप्तान मोईन खान ने कहा है कि पिछले कुछ वर्षों में आत्मविश्वास के साथ जिस तरह का व्यवहार किया गया, उसके कारण उनके बेटे के आत्मविश्वास को ठेस पहुंची है। पाकिस्तान के इस पूर्व विकेटकीपर बल्लेबाज ने अपने बेटे के करियर को हुए नुकसान के लिए पूर्व पीसीबी अध्यक्ष रमीज राजा को जिम्मेदार ठहराया है। मोईन ने कहा कि अमेरिका में 2024 टी20 विश्व कप के दौरान पाकिस्तान द्वारा खेले गए सभी मैच देखने के बाद वह आत्मविश्वास से कह सकते हैं कि उनका बेटा विकेटकीपर बल्लेबाज की भूमिका के लिए सबसे उपयुक्त है। मोईन ने कहा, "मैंने पूरा विश्व कप और उससे पहले के मैच देखे और ऐसा लग रहा था कि आत्म विकेटकीपिंग और बल्लेबाजी के लिए पहली पसंद था। फिर अचानक सिर्फ एक मैच के बाद पूरी रणनीति बदल दी गयी।" आजम को फिटनेस को लेकर प्रशंसकों का गुस्सा झेलना पड़ा है। विश्व कप में अमेरिका के खिलाफ टीम का शुरुआती मैच में वह पहली गेंद पर खाता खोले बगैर आउट हो गये थे। इसके बाद उन्हें भारत के खिलाफ मैच से बाहर कर दिया गया। अंतरराष्ट्रीय क्रिकेट में 6000 से अधिक रन बनाने वाले मोईन ने कहा, आजम को एक मैच के बाद विकेटकीपिंग का मौका नहीं दिया गया और पहली ही गेंद पर (अमेरिका के खिलाफ) आउट होने के बाद उन्हें बाहर कर दिया गया। कोई भी खिलाड़ी पहली गेंद पर आउट हो सकता है, लेकिन यहां खिलाड़ियों को विकसित करने की जो परंपरा हुआ करती थी, वह अब नहीं रही।

खलील व आकिब ने इंडिया-डी को सस्ते में समेटा

प्रथम और मयंक ने अर्द्धशतक लगाए, इंडिया-ए की कुल बढ़त 222 रनों की हुई

अनंतपुर, 13 सितंबर। खलील अहमद और आकिब खान की बेहरी गेंदबाजी के बाद प्रथम सिंह (नाबाद 59) तथा कप्तान मयंक अग्रवाल (56) की शानदार बल्लेबाजी के दम पर इंडिया ए ने शुक्रवार को दलीप ट्रॉफी के तीसरे मुकाबले की दूसरी पारी में एक विकेट पर 115 रन बना लिये हैं और उसकी बढ़त 222 रनों हो गई है।

इससे पहले दिन में इंडिया ए टीम ने इंडिया डी की टीम को 183 के स्कोर पर समेट दिया था और इंडिया ए को पहली पारी में 290 के स्कोर के आघात पर 107 रनों को बढ़त मिल गई थी। इंडिया ए ने कल के 288 के स्कोर में दो रन के इजाफे के साथ अपने दो विकेट गवां दिये।

शम्स मुलानी (89) और आकिब खान (शून्य) को हार्थित राणा ने आउट कर



इंडिया ए की पारी को 290 के स्कोर पर रोक दिया। इसके बाद बल्लेबाजी करने उतरी इंडिया ए की शुरुआत अच्छी नहीं रही और एक समय में उसने छह रन पर अपने दो विकेट गवां दिये और उसने 96 के स्कोर तक अपने पांच विकेट खो

दिये। अथर्व तायडे (चार), यश दुबे (14), कप्तान श्रेयस अय्यर (शून्य), संजू सैमसन (पांच) और रिंकू सिंह (23) रन पर आउट हुये। हार्थित राणा ने गेंदबाजी के बाद बल्लेबाजी में अपने हाथ दिखाते हुए (31) रनों की पारी खेली।

देवदत्त पडिक्कल (92) एक मात्र ऐसे बल्लेबाज रहे जो कि टीम को सम्मानजनक स्कोर तक लेकर गये। इंडिया डी की टीम 52.1 ओवर में 183 के स्कोर पर सिमट गई।

इंडिया ए की ओर से खलील अहमद और आकिब खान ने तीन-तीन विकेट लिये। प्रसिद्ध कृष्णा, तनुष कोटियान और शम्स मुलानी ने एक-एक बल्लेबाज को आउट किया। दिन का आखिरी ओवर करने उतरे श्रेयस अय्यर ने अपनी पहली ही गेंद पर कप्तान मयंक अग्रवाल को अपनी ही गेंद पर कैच आउट कर पहले विकेट के लिये गये 115 रनों की साझेदारी को तोड़ा। दिन का खेल समाप्त होने के समय इंडिया ए ने दूसरी पारी में एक विकेट पर 115 रन बना लिये हैं और उसकी बढ़त 222 रन हो गई है।

डेविस कप : भारत ने एकल के लिए फिर से जताया बालाजी पर भरोसा

स्वीडन के खिलाफ खेलेंगे शुरुआती मैच

स्टाकहोम, 13 सितम्बर। भारतीय डेविस कप टीम ने लगातार दूसरी बार एकल मुकाबले की जिम्मेदारी निभाने के लिए युगल विशेषज्ञ पुन श्रीराम बालाजी पर भरोसा जताया है जो स्वीडन के खिलाफ विश्व युग एक के मैच में कप्तान रोहित राजपाल की अगुवाई वाली टीम का शुरुआती मैच खेलेंगे।

भारतीय कप्तान ने टीम में दूसरे एकल खिलाड़ी के तौर पर रामकुमार रामनाथन को चुना है। इस साल की शुरुआत में पाकिस्तान में 'ग्रास कोर्ट' पर एकल में प्रतिस्पर्धा करने वाले बालाजी शनिवार को स्वीडन के शीर्ष खिलाड़ी एलियास यमर (विश्व रैंकिंग 238) के खिलाफ मैच के साथ इस इनडोर मुकाबले की शुरुआत करेंगे। इस टीम में भारत के शीर्ष एकल खिलाड़ी रामकुमार (विश्व



रैंकिंग 332) दूसरे एकल में स्वीडन के दिग्गज ब्योन बोर्ग के बेटे लियो बोर्ग (विश्व रैंकिंग 603) से भिड़ेंगे।

इन दोनों खिलाड़ियों का इससे पहले एटीपी टूर पर आमना-सामना नहीं हुआ है। रामकुमार और बालाजी रिविवा को फिलिप बर्गेति और आंद्रे गोरानसन के खिलाफ युगल और रिवर्स एकल भी खेलेंगे। शुरुआती दिन अगर स्कोर 1-1 की बराबरी पर रहा तो युगल जोड़ी में

बदलाव हो सकता है। भारत के शीर्ष एकल खिलाड़ी सुमित नाराल ने पीट की समस्या के कारण मुकाबले के लिए खुद को अनुपलब्ध बताया, जबकि अगले सर्वश्रेष्ठ विकल्प शशि कुमार युक्तुं के चयन पर विचार नहीं किया गया। कप्तान राजपाल ने कहा कि अन्य एकल विकल्प निकी पुनाचा फिट हैं लेकिन टीम प्रबंधन रणनीति के तहत बालाजी को उतारना चाहता है।

टी-20 श्रृंखला के लिए आयरलैंड ने किया टीम का ऐलान

डबलिन, 13 सितंबर। आयरलैंड ने संयुक्त अरब अमीरात (यूई) में दक्षिण अफ्रीका के साथ होने वाली एकदिवसीय और टी-20 मैचों की श्रृंखला के लिए टीम की घोषणा कर दी है। आयरलैंड ने पॉल स्टर्लिंग को दक्षिण अफ्रीका के साथ होने वाली एकदिवसीय और टी-20 मैचों की श्रृंखला के लिए टीम का कप्तान बनाया है। उन्होंने कहा कि आयरलैंड आगामी श्रृंखला को 2026 और 2027 में महत्वपूर्ण आईसीसी आयोजनों के साथ टीम के लिए एक नए चक्र की शुरुआत के रूप में देख रहा है। आयरलैंड पुरुष एकदिवसीय टीम:- पॉल स्टर्लिंग (कप्तान), मार्क अडायर, एंड्रयू बालबर्नी, कर्टिस कैपर, जॉर्ज डॉकरेल, स्टीफन डोहेनी, गेविन होए, फिओन हैड, ग्राहम ब्रूम, मैथ्यू हर्मफ्रीज, एंडी मैकब्राइन, नील रॉक, हैरी टेक्टर, लोरकन टकर और क्रैग यंग। आयरलैंड पुरुष टी-20 टीम:- पॉल स्टर्लिंग (कप्तान), मार्क अडायर, रॉस डेनिस, कर्टिस कैपर, गैरेथ डेलानी, जॉर्ज डॉकरेल, फिओन हैड, मैथ्यू हर्मफ्रीज, ग्राहम ब्रूम, नील रॉक, हैरी टेक्टर, लोरकन टकर, बेन व्हाइट और क्रैग यंग शामिल होंगे।


अफगानिस्तान-न्यूजीलैंड टेस्ट बिना गेंद डाले हुआ रद्द

ग्रेटर नोएडा, 13 सितंबर। लगातार हो रही बारिश के कारण अफगानिस्तान और न्यूजीलैंड के बीच होने वाला एकमात्र टेस्ट को शुक्रवार को रद्द घोषित कर दिया गया। अफगानिस्तान वर्सेस न्यूजीलैंड एकमात्र टेस्ट मैच अधिकारिक तौर पर रद्द कर दिया गया है। ये मैच बिना गेंद डले रद्द हुआ, यहां तक की दोनों कप्तान भारी बारिश और गोला मैदान होने की वजह से टॉस के लिए भी मैदान पर नहीं उतर पाए। इसी के साथ टेस्ट क्रिकेट के इतिहास में ये मात्र 8वां घटना है जब कोई टेस्ट मैच बिना गेंद डले रद्द हुआ हो। वहीं 21वीं सदी में ऐसा पहली बार हुआ है। इसी के साथ अफगानिस्तान वर्सेस न्यूजीलैंड टेस्ट रद्द होने से एक और रिकॉर्ड भी बना। 91 साल के टेस्ट क्रिकेट के इतिहास में ये टेस्ट एशिया में बिना गेंद डले रद्द होने वाला पहला मैच बना है।

एशियाई दौरे की तैयारियों के लिए एक बढ़िया अवसर खो दिया : स्टीड

ग्रेटर नोएडा, 13 सितंबर। न्यूजीलैंड क्रिकेट टीम के कोच गैरी स्टीड ने कहा कि अफगानिस्तान के साथ रद्द कर दिया गया है। ये मैच बिना गेंद डले रद्द होने से हमने एशियाई दौरे की तैयारियों के लिए एक बढ़िया अवसर खो दिया है और इससे खिलाड़ी तथा पूरा कोचिंग स्टाफ में निराशा है।

स्टीड ने कहा, हमें अभी श्रीलंका के खिलाफ विश्व टेस्ट चैंपियनशिप (डब्ल्यूटीसी) के दो मैच खेलने हैं, जिसकी तैयारियों के लिए यह अच्छा मैच हो सकता था। हमारे लिए सबसे निराशाजनक बात यह है कि हमने उस



तैयारी का अवसर गवां दिया। यह भले ही विश्व टेस्ट चैंपियनशिप का मैच नहीं था लेकिन हमारे खिलाड़ियों के हाथ से पांच दिन टेस्ट क्रिकेट खेलने का

अवसर चला गया। अगर यह मैच होता तो हमें बेहतरीन क्रिकेट देखने को मिल सकता था। उन्होंने कहा, यह अफगानिस्तान के साथ हमारा पहला टेस्ट मैच था और हम निश्चित रूप से उत्साहित थे। पिछले कुछ दिनों में कोचिंग स्टाफ और खिलाड़ियों को एक साथ एकत्रित करने में हमें एक अच्छी टक्कर दी है और हम उनके साथ टेस्ट मैच भी खेलना चाहते थे। उनके पास कुछ अच्छे तथा अनूठे गेंदबाज हैं उनका सामना करना हमारे लिए फायदेमंद साबित हो सकता था। ऐसी परिस्थितियों में खेलना आपको हमेशा कुछ ना कुछ नया सिखाता है।

इंडिया-सी के विशाल स्कोर के आगे इंडिया-बी की अच्छी शुरुआत

525 रनों के जवाब में इंडिया-बी ने 124 रन बगैर नुकसान बनाए

अनंतपुर, 13 सितंबर। इशान किशन की शतकीय पारी के बाद मानव सुथार की शानदार बल्लेबाजी की बदौलत दलीप ट्रॉफी के चौथे मुकाबले में शुक्रवार को इंडिया सी की टीम ने 525 रनों का विशाल स्कोर खड़ा किया। वहीं दूसरे दिन का खेल समाप्त होने पर इंडिया बी ने भी बिना कोई विकेट खोए 124 रन बनाकर अच्छी शुरुआत की है। आज दिन की शुरुआत इंडिया सी ने पांच विकेट पर 357 के स्कोर से आगे की अभी टीम के स्कोर में 25 रनों का इजाफा हुआ कि कप्तान ऋतुजय गायकवाड़ (58) को मुकेश



कुमार ने बोल्ट कर पवेलियन भेज दिया। इसे बाद मयंक मार्केडेय भी (17) रन बनाकर आउट हो गये। हालांकि अंशुल कंबोज ने कुछ देर तक मानव सुथार

के साथ आठवें विकेट लिये 55 रन जोड़े। अंशुल कंबोज (38) और विजयकुमार वैशाख (12) रन बनाकर आउट हुये। मानव सुथार ने 82 रनों की शानदार पारी खेली और टीम के स्कोर को 525 तक पहुंचाया। इंडिया बी की ओर से मुकेश कुमार और राहुल चाहर ने चार-चार विकेट लिये। नवदीप सैनी और नितीश कुमार रेड्डी ने एक-एक बल्लेबाज को आउट किया। इसके बाद बल्लेबाजी करने उतरी इंडिया बी की टीम के लिए कप्तान अभिमन्यू ईश्वरन और नारायण जगदीशन ने धैर्यपूर्ण बल्लेबाजी का मुजाहिदा करते हुए बिना कोई विकेट खोए 124 रन बना लिये हैं। हालांकि वह अभी इंडिया सी के स्कोर से 401 रन पीछे है।

तनीषा-कपिला की मिश्रित युगल जोड़ी सेमीफाइनल में पहुंची

नई दिल्ली, 13 सितम्बर। भारत की तनीषा क्रास्टो और ध्रुव कपिला की मिश्रित युगल जोड़ी ने पहला गेम गंवाने के बाद शानदार वापसी करते हुए वियतनाम ओपन सुपर 100 बैडमिंटन टूर्नामेंट के सेमीफाइनल में प्रवेश कर लिया है। ध्रुव और तनीषा की छठी वरीयता प्राप्त जोड़ी ने 44 मिनट तक चले क्वार्टर फाइनल मैच में सतीश



कुमार करुणाकरण और आद्या वरियाथ की हमबतन शीर्ष वरीयता प्राप्त जोड़ी को 14-21, 21-10, 21-14 से हराया। क्रास्टो और कपिला को लय में आने में समय लगा। शुरुआती गेम में सतीश और आद्या हावी रहे। इसके बाद क्रास्टो और कपिला ने अच्छे खेल दिखाया और दूसरे गेम में आसानी से जीत दर्ज की। तीसरे और निर्णायक गेम में दोनों जोड़ियों ने एक दूसरे के सामने कड़ी चुनौती पेश की लेकिन क्रास्टो और कपिला ने एक बार बढ़त हासिल करने के बाद उसे बनाए रखा और सेमीफाइनल में जगह बनाई। वहीं, थारुन जेनेपल्ली का शानदार अभियान हालांकि अंतिम आठ के मुकाबले में समाप्त हो गया। वह पुरुष एकल क्वार्टर फाइनल में जापान के शोगो ओगावा से 13-21, 13-21 से हार गए।

एआईएफएफ ने वापस लिया अनवर का निलंबन महासंघ ने दिल्ली हाईकोर्ट को दी जानकारी



नई दिल्ली, 13 सितम्बर। भारत के डिफेंडर अनवर अली का निलंबन शुक्रवार को वापस ले लिया गया। अखिल भारतीय फुटबॉल महासंघ (एआईएफएफ) की प्लेयर्स स्टेटस कमिटी (पीएससी) ने दिल्ली हाई कोर्ट को जानकारी दी। महासंघ की तरफ से कोर्ट को बताया गया कि इस मुद्दे पर समिति शनिवार को नए सिरे से विचार करेगी और सभी पक्षों को सुनने के बाद किस्तुत आदेश जारी करेगी। दरअसल, अदालत शुक्रवार को पीएससी के फैसले के खिलाफ अली और उनकी वर्तमान टीम ईस्ट बंगाल और मूल क्लब दिल्ली फुटबॉल की याचिकाओं पर सुनवाई कर रही थी। एआईएफएफ की पीएससी ने 10 सितंबर को अनवर को दोषी करार देते हुए चार महीने के निलंबन की सजा सुनाई थी। इसके साथ ही महासंघ ने अली और दोनों क्लबों को मोहन बागान को 12.90 करोड़ रुपये का भारी मुआवजा देने को कहा था। वहीं, पीएससी ने अनवर की मूल क्लब दिल्ली एफसी और ईस्ट बंगाल पर अगले दो विंडो (2024-25 शीतकालीन और 2025-26 ग्रीष्मकालीन) में नए खिलाड़ियों से करार करने पर भी रोक लगा दी थी। एआईएफएफ के वकील ने बाद में अदालत को सूचित किया- मुझे यह कहने का निर्देश दिया गया है कि एआईएफएफ पीएससी 10 सितंबर के अपने आदेश को वापस ले लेगी। समिति कल (14 सितंबर को) सभी पक्षों की नए सिरे से सुनवाई करेगी। वकील ने आगे कहा- मामले की सुनवाई के बाद (समिति) एक विस्तृत आदेश पारित करेगी। मोहन बागान ने अली के ईस्ट बंगाल से करार करने के फैसले को चुनौती दी थी। 23 साल के अली ने पिछले सत्र में मोहन बागान को आईएसएल शील्ड विजेता बनाने में महत्वपूर्ण भूमिका निभाई थी। उन्होंने रक्षा पंक्ति में शानदार खेल दिखाने के साथ 26 मैचों में तीन गोल भी किए थे।

दुनिया के सबसे दमदार बॉडी बिल्डर की मौत महज 36 साल की उम्र में हार्ट अटैक से गई जान

नई दिल्ली, 13 सितम्बर। दुनिया के सबसे ताकतवर बॉडीबिल्डर के नाम से मशहूर इलिया गोलेम शेफर्मैचक का 36 वर्ष की उम्र में दिल का दौरा पड़ने के बाद निधन हो गया। दिल का दौरा पड़ने के बाद उन्हें छह सितंबर को अस्पताल ले जाया गया था, जहां वह कोमा में चले गए थे। कुछ दिनों बाद 11 सितंबर को उनकी मौत हो गई।



डेलीमेल ने स्थानीय मीडिया के हवाले से बताया कि हार्ट अटैक आने के बाद एंबुलेंस के आने का इंतजार करते हुए उनकी पत्नी एना ने छाती को कम्प्रेस भी किया था। बाद में उन्हें हेलीकॉप्टर से अस्पताल ले जाया गया। एना ने स्थानीय मीडिया को बताया, मैंने इस पूरे समय प्रार्थना करती रही। मैंने हर दिन उनके साथ बिताया। उनका दिल दो दिनों तक धड़का, लेकिन डॉक्टर ने मुझे एक भयानक खबर दी कि उनके दिमाग ने काम करना बंद कर दिया था। मैं संवेदना व्यक्त करने के लिए सभी का शुक्रिया अदा करती हूँ। यह महसूस करना दिल को छू लेने वाली है कि मैं इस दुनिया में अकेली नहीं रह गई हूँ। इन्होंने सारे लोगों से मुझे मदद और समर्थन मिल रहा है। इलिया ने कभी भी किसी प्रोफेशनल टूर्नामेंट में हिस्सा नहीं लिया, लेकिन इस बेलाारूसी बॉडी बिल्डर की सोशल मीडिया फॉलोइंग काफी ज्यादा था। उन्होंने नियमित रूप से अपने फैस के साथ वीडियो साझा किए। उन्हें द ट्यूटोर उपनाम भी मिला। जानकारी के मुताबिक, इलिया दिन में सात बार खाना खाते थे और अपने शरीर को बनाए रखने के लिए 16,500 कैलोरी से कंज्यू करते थे। इसमें 2.5 किलोग्राम स्टेक और सुशी के 108 टुकड़े शामिल थे। उनका वजन 340 पाउंड था और वह 6 फीट एक इंच लंबे थे। आउटलेट के अनुसार उनकी छाती 61 इंच और उनके बाइसेप्स 25 इंच मापी गई थी।

सेवानिवृत्त खिलाड़ियों से रीसेट कार्यक्रम के लिए आवेदन का किया आह्वान

नयी दिल्ली, 13 सितंबर। केंद्रीय युवा मामलों एवं खेल तथा श्रम एवं रोजगार मंत्री डॉ. मनसुख मांडविया ने शुक्रवार को देशभर के सेवानिवृत्त खिलाड़ियों से 'सेवानिवृत्त खिलाड़ी सशक्तिकरण प्रशिक्षण' (रीसेट) कार्यक्रम के लिए आवेदन कर खेल परिस्थितिकी तंत्र में सक्रिय रूप से योगदान देने का आह्वान किया है। डॉ. मांडविया ने कहा, रीसेट कार्यक्रम देश के गौरवान्वित करने वाले हमारे सेवानिवृत्त एथलीटों को मान्यता देने और उन्हें सशक्त बनाने की दिशा में एक महत्वपूर्ण कदम है। हम सभी सेवानिवृत्त खिलाड़ियों से आग्रह करते हैं कि वे नए कौशल विकसित करने, खेल समुदाय से जुड़े रहने और देश की खेल विरासत में योगदान जारी रखने के लिए इस अवसर का लाभ उठाएं। उन्होंने कहा कि रीसेट कार्यक्रम पीछले दो दशकों की खाई को पाटने और इससे नई पीढ़ी को लाभ मिल सकेगा। उन्होंने कहा कि उनका समूह अनुभव भविष्य के चैंपियनों को तैयार करने, भारत में खेलों के विकास में योगदान देने और राष्ट्र निर्माण को बढ़ावा देने के लिए एक आधार के रूप में काम करेगा। केंद्रीय मंत्री ने सभी सेवानिवृत्त खिलाड़ियों से इस पहल के लिए आवेदन करने और देश के खेल परिस्थितिकी तंत्र में सक्रिय रूप से योगदान देने का आह्वान किया। सरकार हमारे सेवानिवृत्त खिलाड़ियों को हर संभव तरीके से समर्थन देने के लिए प्रतिबद्ध है। राष्ट्रीय खेल दिवस पर खेल मंत्रालय ने सेवानिवृत्त खिलाड़ियों के लिए 'रीसेट' कार्यक्रम की शुरुआत की थी।

